

ہفت روزہ

خاتم الدین

بیک لکچر
شیخ الفیہ حضرت مولانا محمد علی
شیراز والہ دروازہ لاہور

۴ شوال المکرم ۱۳۸۸ھ
۲۷ دسمبر ۱۹۶۸ء

یہ از مطبوعات انجمن خدام الدین لاہور

بدھ ۲۵ یے

احکام نبی کریم ﷺ

أَيُّ لَيْلَةٍ لَيْلَةُ الْقَدْرِ مَا أَقُولُ فِيهَا؟ قَالَ: «مَنْ قَرَأَ فِيهَا آيَاتُ الْقُرْآنِ عَفُوٌّ تَحْتَ الْعَفْوِ فَاعْفُ عَنِّي» - رَوَاهُ التِّرْمِذِيُّ وَقَالَ: حَدِيثٌ حَسَنٌ ضَعِيفٌ.

ترجمہ: حضرت عائشہ رضی اللہ عنہا بیان کرتی ہیں کہ میں نے نبی اکرم صلی اللہ علیہ وسلم سے دریافت کیا کہ یا رسول اللہ! (صلی اللہ علیہ وسلم) اگر مجھ کو یہ معلوم ہو جائے کہ شب قدر کون سی ہے تو اس میں کیا کہوں؟ فرمایا یہ کہو کہ اے اللہ! تو معاف کرنے والا ہے، معاف کو پسند کرتا ہے۔ لہذا مجھ کو معاف فرما۔ ترمذی نے اس حدیث کو ذکر کیا اور کہا حدیث حسن صحیح ہے۔

ماہ شوال میں چھ روزوں کا بیان

عَنْ أَبِي أَيْوُبَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «مَنْ صَامَ مِائَتَيْنِ ثُمَّ أَتْبَعَهُ سِتًّا مِنْ شَوَّالٍ كَانَ كَفِيًّا مَالَهُ» رَوَاهُ مُسْلِمٌ.

ترجمہ: حضرت ابو ایوب رضی اللہ عنہ سے روایت ہے۔ انہوں نے بیان کیا کہ رسول اللہ صلی اللہ علیہ وسلم نے ارشاد فرمایا ہے کہ جس نے رمضان کے روزے رکھے پھر اس کے بعد شوال میں چھ روزے رکھے اس نے گویا کہ سال بھر کے روزے رکھے۔ (ف) اس حدیث سے شوال کے ۷ روزے رکھنے کی فضیلت ظاہر ہے۔ اور حضرت صلی اللہ علیہ وسلم نے جو یہ فرمایا کہ اس سال بھر کے روزوں کا ثواب ملے گا۔ اس مطلب یہ ہے کہ اس کو تین سو ساٹھ دن روزوں کا ثواب ملے گا یہ مطلب نہیں کہ بھر جو شخص روزے رکھے اس کو اس شخص سے زیادہ ثواب ملے گا جس نے رمضان کے بعد شوال میں چھ روزے رکھے بلکہ اس شخص کو تین سو ساٹھ کا دس گنا ملے گا۔

ارشاد باری تعالیٰ

بے شک ہم نے قرآن کو شب و دن میں اتارا ہے۔

(قدر - پ ۳۰)

ہم نے اس (قرآن) کو ایک برکت والی رات میں اتارا ہے۔

(دخان - پ ۲۵)

تھے۔ اور ارشاد فرماتے تھے کہ شب قدر کو رمضان کے آخری دس دنوں میں تلاش کیا کرو (اس حدیث کو امام بخاری اور امام مسلم نے روایت کیا ہے)۔

عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «تَحَرُّوا لَيْلَةَ الْقَدْرِ فِي الْوَسْطِ مِنَ الْعَشْرِ الْآخِرِ مِنْ رَمَضَانَ» رَوَاهُ الْبُخَارِيُّ.

ترجمہ: حضرت عائشہ صدیقہ رضی اللہ عنہا سے روایت ہے۔ فرماتی ہیں کہ رسول اللہ صلی اللہ علیہ وسلم نے ارشاد فرمایا کہ رمضان کے آخری عشرہ کی طاق راتوں ۲۱-۲۲-۲۳-۲۴-۲۵-۲۶ میں شب قدر کو تلاش کرو (بخاری نے اس روایت کو ذکر فرمایا ہے)۔

عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ الْعَشْرَ الْآخِرُ مِنْ رَمَضَانَ أَحْيَا اللَّيْلَ كُلَّهَا، وَاقْتَضَى أَهْلَهُ وَجَدَّ وَشَدَّ الْمِئْزَرَ مُتَّفِقٌ عَلَيْهِ.

ترجمہ: حضرت عائشہ صدیقہ رضی اللہ عنہا سے روایت ہے۔ بیان فرماتی ہیں کہ رسول اللہ صلی اللہ علیہ وسلم جب رمضان کا آخری عشرہ آتا تو تمام رات بیدار رہتے اور اپنے گھر والوں کو بھی بیدار کرتے۔ اور (عبادت الہی میں) خوب کوشش و محنت کرتے۔ (بخاری و مسلم)

عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَجْتَهِدُ فِي رَمَضَانَ مَا لَا يَجْتَهِدُ فِي غَيْرِهِ، وَفِي الْعَشْرِ الْآخِرِ مِنْهُ مَا لَا يَجْتَهِدُ فِي غَيْرِهِ» رَوَاهُ مُسْلِمٌ.

ترجمہ: حضرت عائشہ رضی اللہ عنہا بیان کرتی ہیں کہ رسول اللہ صلی اللہ علیہ وسلم ماہ رمضان میں (عبادت الہی میں) وہ کوشش کرتے جو غیر رمضان میں نہیں کرتے تھے۔ اور اس کے اخیر عشرہ میں وہ جدوجہد کرتے تھے۔ جو غیر دنوں میں نہ کرتے۔ (مسلم)

عَنْ عَائِشَةَ رَضِيَ اللَّهُ عَنْهَا قَالَتْ: قُلْتُ: يَا رَسُولَ اللَّهِ صَلَّى اللَّهُ عَلَيْهِ وَسَلَّمَ أَرَأَيْتَ إِنْ عَلِمْتُ

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «مَنْ قَامَ لَيْلَةَ الْقَدْرِ إِيْمَانًا وَاحْتِسَابًا عَفُوٌّ لَهُ مَا تَقَدَّمَ مِنْ ذَنْبِهِ» مُتَّفَقٌ عَلَيْهِ.

ترجمہ: حضرت ابو ہریرہ رضی اللہ عنہ سے روایت نقل کرتے ہیں کہ آپ نے ارشاد فرمایا۔ کہ جو کوئی ایمان کی رو سے اور ہمت طلب ثواب بقصد کا قیام کرے تو اس کے گزشتہ گناہ معاف کر دئے جاتے ہیں۔ (بخاری و مسلم)

عَنْ ابْنِ عُمَرَ رَضِيَ اللَّهُ عَنْهُمَا أَنَّ رَجُلًا مِمَّنْ أَصْحَابُ النَّبِيِّ صَلَّى اللَّهُ عَلَيْهِ وَسَلَّمَ أَرَادَ لَيْلَةَ الْقَدْرِ فِي السَّامِ فِي السَّبْعِ الْآخِرِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَسْرَى رُؤْيَاكُمْ قَدْ تَوَاطَّاتُ فِي السَّبْعِ الْآخِرِ، فَمَنْ كَانَ مُتَحَرِّيًا فَلْيَحْرَهَا فِي السَّبْعِ الْآخِرِ» مُتَّفَقٌ عَلَيْهِ.

ترجمہ: حضرت ابن عمر رضی اللہ عنہما سے روایت ہے۔ وہ بیان کرتے ہیں کہ رسول اللہ صلی اللہ علیہ وسلم کے بعض صحابہ کو رمضان کی آخری سات راتوں میں شب قدر خواب میں دکھلائی گئی تو رسول اللہ صلی اللہ علیہ وسلم نے ارشاد فرمایا کہ متفق ہوتے تمہارے خواب آخری سات راتوں پر۔ پس جو شخص تلاش کرنا چاہے شب قدر کو تو اسے چاہئے کہ وہ اس کو آخری سات راتوں میں تلاش کرے۔ (اس حدیث کو امام بخاری و امام مسلم نے روایت کیا ہے)

عَنْ عَائِشَةَ رَضِيَ اللَّهُ عَنْهَا قَالَتْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُجَاوِزُ فِي الْعَشْرِ الْآخِرِ مِنْ رَمَضَانَ وَيَقُولُ: «تَحَرُّوا لَيْلَةَ الْقَدْرِ فِي الْعَشْرِ الْآخِرِ مِنْ رَمَضَانَ» مُتَّفَقٌ عَلَيْهِ.

ترجمہ: حضرت عائشہ صدیقہ رضی اللہ عنہا سے روایت ہے۔ انہوں نے بیان کیا کہ رسول اللہ صلی اللہ علیہ وسلم رمضان شریف کے آخری دس دنوں میں اعتکاف فرمایا کرتے

پاکستان کو صحیح معنوں میں اسلامی مملکت بنانے کی کوششیں تیز تر کر دی جائیں!

عوام سے ممتاز دینی رہنما مولانا عبید اللہ انور کے لیے
جمعیت العلماء لاٹھی چارج کے خلاف قانونی چارہ جوئی کرے گی

تعلیمات کے فروغ کے لئے علماء اپنی
جانبیں دینے سے بھی گریز نہیں کریں گے
آپ نے کہا کہ میں اس پاکستانی قوم
سے اپیل کرتا ہوں جس نے لاکھوں
جانوں کی قربانی دے کر پاکستان حاصل
کی تھا کہ پاکستان میں دینی اقدار کے
احیاء کے لئے قرآن و سنت کے
مطابق قوانین کے نفاذ کی جدوجہد
سرد نہ پڑنے دیں اور ملک کو صحیح
معنوں میں ایک اسلامی ریاست بنانے
کی کوششیں تیز تر کر دیں۔

قانونی چارہ جوئی

جمعیت العلماء اسلام پاکستان کے
ناظم مولانا محمد اکرم نے پیر کی سہ پہر
ایک پریس کانفرنس میں بتایا کہ جمعیت
نے فیصلہ کیا ہے کہ جمعۃ اوداع کو
نماز کے بعد بیرون کشمیری دروازہ میں
طلباء، دُکلاء، علماء اور دوسرے پُرمان
شہریوں پر لاٹھی چارج کے خلاف
قانونی چارہ جوئی کی جائے۔ اس سلسلے
میں جن زخمی علماء کرام کو گرفتار کیا گیا
تھا ان کی ڈاکٹری رپورٹ حاصل کی
جائے گی۔ علاوہ انہیں ان تمام مجروحین
کا بھی ڈاکٹری معائنہ کرایا جائے گا۔
لاٹھی چارج کے دوران زخمی ہونے لگے۔

کی بجائے ڈاکٹر نے نہایت ہمدردانہ رویہ
اختیار کیا اور زخموں کے زخموں کو دیکھ
کر مذاق کیا۔ مولانا کے بیان کے مطابق
آپ عید الفطر کے روز تکلیف کی وجہ
سے بے ہوش رہنے کے سبب نماز عید
بھی ادا نہ کر سکے۔ آپ نے ملک
کی موجودہ صورت حال اور جمعۃ اوداع
کے روز علماء کرام پر پولیس کے لاٹھی
چارج پر تبصرہ کرتے ہوئے کہا کہ
پاکستان اسلام کے نام پر حاصل کیا
گیا تھا۔ اس مملکت کو اسلامی بنانے
کے لئے ضروری تھا کہ یہاں قرآن و
سنت کے مطابق قوانین نافذ کئے جاتے
لیکن اس کے برعکس یہاں اسلامی اصول
کی اکثر نفی کی جاتی ہے۔ آپ نے
کہا کہ علماء کرام نے محض اسلامی قوانین
کے نفاذ اور شہری آزادیوں کی بحالی
کے لئے جمعۃ اوداع کے روز لاٹھیاں
کھائی ہیں۔ لیکن قرآن و سنت کی

لاہور ۲۳ دسمبر (مآخذہ خصوصی) ممتاز
دینی رہنما مولانا عبید اللہ انور نے عوام
سے اپیل کی ہے کہ پاکستان میں دینی
اقدار کے احیاء کے لئے قرآن و سنت
کے مطابق قوانین کے نفاذ کی جدوجہد
کو سرد نہ پڑنے دیا جائے، اور
پاکستان کو صحیح معنوں میں ایک اسلامی
مملکت بنانے کی کوششوں کو تیز تر
کیا جائے۔

مولانا عبید اللہ انور آج یہاں میو
ہسپتال کے ایمرٹ وکٹر وارڈ کے کمرہ ۲۳
میں بستر علالت پر غائبہ نواتے وقت
سے بات چیت کر رہے تھے۔

مولانا عبید اللہ انور جمعۃ اوداع کی
نماز کے بعد جمعیت علماء اسلام کی طرف
سے نکالے گئے جلوس کے سلسلے میں
اپنے دوسرے ساتھیوں سمیت گرفتار
کئے گئے تھے اور عید الفطر کے روز
سہ پہر قریباً چار بجے صوبائی حکومت
کے احکام پر رہا کر دیئے گئے تھے۔

مولانا عبید اللہ انور نے اپنی اور
اپنے ساتھیوں کی گرفتاری کے بعد کے
حالات پر تبصرہ کرتے ہوئے کہا کہ
جمعۃ اوداع کے حالات پر تبصرہ کرتے
ہوئے کہا کہ جمعۃ اوداع کی نماز کے
بعد بیرون کشمیری دروازہ پولیس نے
جو لاٹھی چارج کیا تھا اس سے
نہ صرف مجھے بلکہ دوسرے گرفتار شدگان
کو بھی چوٹیں لگی تھیں۔ آپ نے کہا
کہ گرفتاری کے موقع پر پولیس نے
میرے پیٹ میں لاٹھیاں اور لائیں
ماریں جس کے باعث مجھے پیشاب او
پاخانے میں خون آنا شروع ہو گیا۔
لیکن حالات یا جیل میں فوراً کسی
قسم کی طبی امداد جہتاً نہ کی گئی۔ آپ
نے بتایا کہ جمعۃ اوداع کی رات کو
قریباً دس گیارہ بجے کے درمیان ہم
گرفتار شدہ زخموں کو پولیس کی معیت
میں پولیس سرجن کے پاس لے جایا گیا۔
لیکن وہاں سے زخموں پر ادویات لگانے

خواص و عوام کے نام

امیر جمعیت علماء اسلام کا پینام

حافظ الحدیث والقرآن حضرت مولانا
محمد عبید اللہ درخواستی مدظلہ امیر جمعیت علماء اسلام
پاکستان نے اپنے ایک بیان میں جمعۃ اوداع
کے دن علماء کرام اور نمازیوں کے ایک عظیم
اجتماع پر جو فریضہ نماز ادا کرنے کے لئے
بیرون کشمیری دروازہ گیسٹ کے میدان میں جمع ہوا
تھا عین حالت نمازیں شدید اور ظالمانہ و
بے رحمانہ لاٹھی چارج کی شدید مذمت کی اور
کہا کہ حکومت کے وہ کارندے جو اس
حادثہ فاجعہ کے ذمہ دار ہیں انہوں نے
یادگار سلف حضرت مولانا عبید اللہ انور کے
پیٹ میں ٹھوکریں ماری ہیں اور ارباب
اقتدار سے دشمنی کی ہے۔ انہوں نے
اس ظالمانہ کارروائی کے ذمہ داروں کے خلاف
فوری کارروائی کا مطالبہ کیا اور کہا کہ اگر
حکومت نے ان انسانیت دشمن اور اسلام
دشمن کا محاسبہ نہ کیا تو ملک کے کروڑوں
فرزندان اسلام کے جذبات مزید مشتعل ہوں گے

اور وہ یہ سمجھنے پر مجبور ہوں گے کہ اس
ملک میں ارباب اقتدار کے ہاتھوں اسلام اور
فرزندان اسلام کی عزت ہرگز محفوظ نہیں ہے
انہوں نے جمعیت کے ارکان اور ملک
کی دیگر مذہبی جماعتوں سے حفاظت اسلام کے
لئے تیزی سے سرگرم عمل ہو جانے کی تلقین
کی اور کہا کہ انہیں متحد ہو کر اپنی مساعی کو
تیز تر کر دینا چاہئے۔ نیز انہوں نے کہا۔
کہ اللہ کا شکر ہے کہ اس وقت جمعیت
علماء اسلام پاکستان، تنظیم اہلسنت پاکستان،
جلس تحفظ ختم نبوت اور مجلس احرار اسلام کامل
طور پر متحد و متفق ہیں اور دنیا کی کوئی طاقت
ان کے اتحاد کو پارہ پارہ اور متزلزل نہیں
کر سکتی۔ انہوں نے طلباء و دُکلاء اور مزدور رہنماؤں پر مظالم
اور پابندیوں کے خلاف بھی شدید احتجاج کیا اور ان سے پابندیاں
اٹھانے کا مطالبہ کیا نیز عوام سے اپیل کی کہ وہ مشترکہ مقاصد کے
متحد و متفق ہو کر کام کریں اور زندگی کا بنیادی مقصد صرف نظام
اسلامی کے احیاء و بقا کو قرار دیں۔ انہوں نے کہا کہ جمعیت ہر
جماعت سے تعاون کرے گی جو اپنے منشور میں نظام اسلامی کے
کو آئیں حیثیت ہے۔

حضرت علامہ کا کل بیان آئندہ شمار میں

بے جا تشدد

کنونشن مسلم لیگ کے سوا پاکستان کی ہر سیاسی تنظیم اور ہر مذہبی گروہ نے پولیس کے اس شدید لائحہ چارچ کی شدید مذمت کی ہے جو مجتہد اودا کے موقع پر شہر لاہور کے باہر قتل عام، جھپٹ، حملے اسلام کے کارکنوں و خاندانوں پر ڈالے گئے۔ اس ضمن میں انتظامیہ کی طرف سے جو وضاحت کی گئی ہے وہ اگرچہ کسی پہلوؤں سے محل نظر ہے تاہم اس وضاحت کو اگر درست بھی تسلیم کر لیا جائے اس کے باوجود پُر امن شہریوں اور جید علماء کو لائیو فائر کی پے درپے ضربات سے گھائل کر دینے کا ادنیٰ سے ادنیٰ جواز بھی پیش نہیں کیا جاسکتا اس لئے کہ کوئی ہوشمند انسان یہ باور کرنے کے لئے تیار نہیں ہو سکتا کہ مولانا عبید اللہ انور ایسے درویش اور صوفی بزرگ یا مولانا محمد ابراہیم ایسے کمزور و ضعیف سفید ریش اور سن رسیدہ عالم دین نے پولیس کی کسی کارروائی کے خلاف مزاحمت کی ہوگی اس کے برعکس سیکورٹی قابل اعتماد یعنی شامروں کا بیان ہے کہ یہ حضرات انتہائی صبر و تحمل کے ساتھ لائیو فائر کے دار پہنچتے رہے اور جوابی کارروائی تو دیکھنا اس تشدد پر اُفت تک نہ کیا۔ اس کے باوجود پولیس کے افسروں اور عام اہلکاروں نے بید زنی کی مشق جاری اور ضروری قرار دی۔ افسوس! افسوس! سدا افسوس!! بے جا تشدد کسی پر بھی کیا جاتے اسے قابل مذمت ہی قرار دیا جائے گا لیکن جب تشدد کا نشانہ علمائے کرام کے انتہائی قابل احترام طبقہ سے تعلق رکھنے والے حضرات بنیں تو یہ اقدام اور بھی زیادہ تکلیف دہ قرار پایا جاتا ہے۔ ہمارے نزدیک اس افسوس ناک واقعہ کا یہ پہلو مدد جرتھ لیشن انگریز ہے۔ کہ اس تشدد نے پولیس کے خلاف عام لوگوں بالخصوص مذہبی طبقہ کے جذبات سخت برا لگائے کر دیئے ہیں۔ یہ صورت حال پُر امن قومی زندگی کے لئے کسی طرح بھی مناسب تصور نہیں کی جاسکتی۔ حیرت ہے کہ ضلعی انتظامیہ نے اس افسوس ناک واقعہ پر اظہارِ معذرت کے بجائے ایسی وضاحت ضروری سمجھی ہے جو شاید ہی کسی کو مطمئن کر سکے اس وضاحت نے زخموں پر مرہم رکھنے کے بجائے فی الحقیقت نمک پاٹی کا کام کیا ہے اس تشدد کی مذمت کرنے والے سیاسی زعماء اور مذہبی رہنما یہ مطالبہ کرنے میں پوری طرح حق بجانب ہیں کہ لائحہ چارچ کے ذمہ دار افسروں کے خلاف عدالتی تحقیقات کی جائے اس قسم کی تحقیقات ہی عام لوگوں کے لئے کسی نہ کسی حد تک موجب اطمینان ہو سکتی ہے۔ اس تحقیقات ہی سے یہ معلوم ہو سکتا ہے کہ اس تشدد کا قدامت کجاں کہاں تک تھا اور پُر امن شہریوں، روزہ دار اور نماز میں مشغول مسلمانوں اور انتہائی قابل احترام مذہبی رہنماؤں کا وہ کون جرم تھا جس کی پاداش میں انہیں اپنے ہی ملک کی پولیس کے ہاتھوں تشدد کا نشانہ بننا پڑا۔

سیاسی جماعتوں اور مختلف مذہبی گروہوں کے رہنماؤں سے یہ درخواست بھی بے جا نہ ہوگی کہ اگر عدالتی تحقیقات سے متعلق ان کا مطالبہ منظور نہ کیا جائے تو راز خود اس تشدد کے خلاف عدالتی چارہ جوئی کریں تاکہ عدل و انصاف کے تقاضے پورے ہو سکیں یہ اقدام اس لئے بھی ضروری ہے کہ عام مسلمانوں کے متعلق جذبات کسی غلط رخ پر نہ بن سکیں۔ عام مسلمانوں سے یہ گزارش بھی

ضروری معلوم ہوتی ہے کہ علمائے کرام سے ان کی عقیدت و محبت کا اولین تقاضا یہ ہے کہ وہ صبر کا دامن کسی صورت بھی ہاتھ سے نہ چھوڑیں۔ اپنے جذبات پر قابو رکھیں اور احتجاج کے لئے مرکز کوئی ایسا راستہ اختیار نہ کریں۔ جو کسی طرح بھی غیر قانونی ہو اس سے علم کا موقف ہی کمزور نہیں ہوگا بلکہ شہری زندگی بھی بری طرح متاثر ہوگی۔ انتظامیہ کی کسی غلطی کے خلاف احتجاج کرنے کے لئے کوئی غلط راستہ اختیار کرنا کسی صورت بھی پسندیدہ قرار نہیں دیا جاسکتا۔ یہیں توقع ہے کہ علمائے دین اپنے پیروکاروں کے سامنے اخلاق و قانون کی پابندی کی اہمیت و ضرورت پوری طرح واضح کرتے رہیں گے۔ اور کوئی ایسی صورت ہرگز پیدا نہیں ہونے دیں گے جو اسلامی اخلاق اور ملکی قانون کے منافی ہوں اور جس کے نتیجے میں کسی کو یہ کہنے کا موقع مل سکے کہ اسلامی قانون کے نفاذ کا مطالبہ کرنے والے خود اسلامی ضابطہ اخلاق اور ملی قوانین کا احترام کرنے میں ناکام ہو گئے ہیں۔ اس قسم کے مواقع ہر لحاظ سے زبردست آزمائش کے موقع ہوتے ہیں خدا کرے کہ اسلامیان پاکستان اس آزمائش میں کامیاب ہو سکے۔

حضرت لاہوری قدس سرہ العزیز کے خلفاء کا بیان

جامع شریعت و طریقت حضرت مولانا عبید اللہ انور مدظلہ العالی قطب العالی شیخ التفسیر حضرت مولانا احمد علی صاحب لاہوری نور اللہ مرقدہ کے جانشین مسند طریقت کے وارث ہیں اور ملک اور بیرون ملک میں نہ صرف حضرت لکھو کھامریدین و متوسلین موجود ہیں جن کی عقیدت کے آپ ملجا و ماؤ ہیں بلکہ حضرت کے خلفاء کے متبیین کی تعداد بھی اُن گنت ہے۔ اسی طرح روحانی دنیا میں حضرت موصوف کا مقام واسطہ در واسطہ ایک عظیم روحا پیشوا و مقتدا کا ہے۔ جو اپنی ملکی اخبارات میں پریشان کن خبر عوام و خواص کی نظروں سے گزریں بے شمار خلفاء و معتقدین نے لاہور کا رخ کر لیا۔ اور اس وقت ہزاروں علماء و صلحا اور عوام و خواص لاہور میں جمع ہیں۔ اور آنے والوں کا تانتا بندھا ہوا ہے۔ اور ان کے جذبات کو عظمیٰ صدمہ پہنچا ہے۔

حضرت رحمۃ اللہ علیہ کے اجلہ خلفاء میں سے شیخ و ت حضرت الحاج میان عبدالہادی صاحب مدظلہ سجادہ نشین دین پور شریف، حضرت مولانا قاضی محمد زاہد الحسینی صاحب کیمیلپور، حضرت مولانا الحاج سید امین الحق صاحب شیخ پورہ، حضرت مولانا غلام قادر صاحب مقامی کے علاوہ دیگر بزرگ اور بے شمار متوسلین نے اپنے تاثرات کا اظہار کیا ہے کہ حضرت مولانا عبید اللہ انور مدظلہ العالی لائٹیاں برسا کر ان کی جہ توہین کی گئی ہے یہ نہ صرف ایک مسوود معروف عالم دین کی توہین ہے بلکہ ایک عظیم روحانی شخصیت کی بھی توہین ہے جو سلسلہ عالیہ قادریہ راشدیہ کے مسند نشین ہیں انہوں نے مطالبہ کیا ہے کہ جن لوگوں نے عوام کے جذبات کو ٹھیس پہنچا کر ملک کے کونے کونے میں اضطراب کی لہر دوڑا دی ہے اور انہوں نے اپنے عناد کو عوام کے مفاد پر ترجیح دی ہے ان کے خلاف جلد از جلد تادیبی کارروائی کی جائے تاکہ آئندہ کے لئے کسی کو ایسی خلاف قانون حرکت کی جسارت نہ ہو سکے۔

خُدَّاءِ الدِّینِ

خونہ نمبر: ۶۷۵۴۵

جلد ۱۴ ۶ شوال المکرم ۱۳۸۸ھ مطابق ۲۷ دسمبر ۱۹۶۸ء شماره ۳۴

احتجاج و احتجاج و احتجاج

لاہور ۲۰ دسمبر۔ میاں محمود علی قصوری صدر پاکستان نیشنل عوامی پارٹی، مفتی محمود ناظم عمومی جمعیت العلماء اسلام پاکستان، خواجہ رفیق احمد نائب صدر تحریک جمہوریت مغربی پاکستان، ڈاکٹر مبشر حسن رکن سنٹرل کمیٹی پیپلز پارٹی پاکستان اور محمد اسحاق حنیف ناظم نشر و اشاعت مرکزی جمعیت اہلحدیث مغربی پاکستان نے ایک مشترکہ بیان میں لاہور میں علماء کرام اور دوسرے اصحاب پر لاٹھی چارج کی شدید مذمت کرتے ہوئے کہا ہے۔

جمعیت العلماء اسلام پاکستان کے تحت لاہور میں بیرون شیرازوالہ گیٹ سے نظام اسلامی کے نفاذ کا مطالبہ کرنے کے لئے جلوس نکالا جانا تھا فیصلہ یہ تھا کہ جمعہ کے اجتماع کے بعد یہ جلوس نکالا جائے۔ لیکن افسوس ہے کہ پولیس نے ڈپٹی کمشنر کی سرکردگی میں سختی کی انتہا کر دی اور بغیر کسی وارننگ اور قانونی جواز کے جمعہ الوداع کے ہزاروں فرزندان اسلام کے اجتماع پر جو ہمیشہ اسی باغ میں جمعۃ الوداع کے دن ہوتا ہے لاٹھی چارج کیا اور ٹھٹھے نچتے بچوں کو بھی جو جمعہ کا مذہبی فریضہ ادا کرنے کی غرض سے جمع ہوتے تھے ہدف بنایا گیا۔ ڈی ایس پی نے علماء کرام کو گالیاں دیں، ڈنڈے برسائے اور امیر جمعیت العلماء اسلام مغربی پاکستان حضرت مولانا عبید اللہ انور مدظلہ کو جو ملک اور بیرون ملک ایک نہایت بلند مقام اور شہرت رکھتے ہیں اور دنیائے اسلام کی

ایک انتہائی مقدر اور عظیم شخصیت، شیخ التقیر حضرت مولانا احمد علی رحمۃ اللہ علیہ کے فرزند ارجمند اور جانشین ہیں گالیاں دیں اور ڈنڈے مارے اور ان کی دیکھا دیکھی پولیس والوں نے حضرت مولانا عبید اللہ انور پر بھی لاٹھیاں برسائیں اور پیٹ میں بوٹ سے ٹھوکر ماری۔ نو افراد ہسپتال میں زخمی ہیں۔ مولانا عبید اللہ انور دنیائے اسلام کی ایک نہایت مقدر شخصیت ہیں، اور ان پر اس انداز میں تشدد سارے ملک کے علماء کی ہی نہیں ملک بھر میں بسنے والے کروڑوں افراد کی توہین کے مترادف ہے۔ ان کے علاوہ بے شمار لوگوں پر لاٹھی چارج کیا گیا، مستورات اور عوام کی بے عزتی کی گئی۔ تیس پتیس افراد کو اس زیادتی کے بعد زخمی اور نیم بیہوشی اور روزہ کی حالت میں گرفتار کیا گیا جن میں مولانا محمد ابراہیم خاؤن جمعیت العلماء اسلام مغربی پاکستان مرزا غلام نبی جاناہ، شیخ محمد رشید آرگنائزر پیپلز پارٹی پنجاب، حکیم عبدالرحیم نیشنل عوامی پارٹی، شیخ رفیق احمد سیکرٹری صوبائی نیشنل عوامی پارٹی، مولانا عماد الدین عباسی ناظم دفتر جمعیت العلماء اسلام، مجاہد ظہور الدین ڈاکٹر نظیر الحق ایم بی بی ایس اور حاجی بشیر احمد کے اسماء گرامی خاص طور پر قابل ذکر ہیں۔

یہ واضح کر دینا بھی ضروری ہے کہ جس وقت لاٹھی چارج ہوا غازی ناز یا دعا میں مصروف تھے۔ اور جلوس ابھی تک روانہ بھی نہیں

ہوا تھا۔ پولیس نے یہ کارروائی عین اس مقام پر کی جہاں لوگ جمعۃ الوداع کی جماعت کے بعد سنن نوافل اور دعا میں مصروف تھے۔ یہاں تک کہ عورتوں کی قفاؤں کو بھی اکٹڑ دیا گیا اور ان کی توہین کی گئی۔ جامع مسجد شیرازوالہ کے ٹینٹ، قناتیں دریاں، چادریں، صفیں، ایپلی ناز پیار مائیکروفن اور متعدد لاوڈ سپیکرز جو ہزاروں روپے کی مالیت کے تھے پولیس اٹھا کر لے گئی۔ ہم اپنی اپنی پارٹیوں کی طرف سے اس افسوسناک حرکت کی شدید مذمت کرتے ہیں اور ارباب اقتدار پر یہ واضح کر دینا چاہتے ہیں کہ وہ حق و صداقت کی آواز کو اس طرح ہرگز نہیں دبا سکتے۔ ہم پولیس کی کارروائی کے خلاف شدید احتجاج کرتے ہیں اور اس فعل کے ذمہ داروں کی فوری برطرفی کا مطالبہ کرتے ہیں۔ کیونکہ انہوں نے بغیر کسی قانونی جواز کے یہ اقدام کیا ہے۔ ہمارا یہ مطالبہ حکومت سے انسانیت، قانون اور انصاف کے نام پر ہے کہ وہ تمام واقعہ کی عدالت عالیہ کے جج سے تحقیق کرائیں۔

جامع اہل حدیث چینیالہالی کے خطیب اہل مرکزی جمعیت اہل حدیث مغربی پاکستان کے ترجمان ہفت روزہ ”الاعتصام“ کے مدیر علامہ احسان الہی ظہیر ایم اے پنجاب، فاضل مدینہ یونیورسٹی نے اپنے ایک بیان میں جمعۃ الوداع کے روز جمعیت العلماء اسلام کے رہنماؤں اور کارکنوں پر روزہ کی حالت میں پولیس کے لاٹھی چارج کی پرزور مذمت کی اور افسوس ظاہر کیا کہ اپنے ہی ملک اور قوم کے افراد کو صرف سیاسی اختلاف کی بناء پر تشدد کا نشانہ بنایا جاتے آپ نے حکومت سے یہ اپیل کی کہ وہ پولیس کو اس قسم کی مشنڈانہ کارروائیوں سے روکے اور اس واقعہ کی غیر جانبدارانہ تحقیق کروائے تاکہ آئندہ اس قسم کے واقعات کا اعادہ نہ ہونے پائے۔

نیشنل عوامی پارٹی اولاڑہ کے جنرل سیکرٹری مسٹر عزیز غنی ایڈوکیٹ نے لاہور جمعۃ العلماء اسلام اور پیپلز پارٹی کے جلوس کو ناکام بنانے اور لاٹھی چارج

چمن میں آسکتی ہے پلٹ کر چمن سے روٹھی بہار اب بھی

حکمر سدا آبادی

چمن کے مالی اگر بنا لیں موافق اپنا شعار اب بھی | چمن میں آسکتی ہے پلٹ کر چمن سے روٹھی بہار اب بھی
گرائیاں اس طرف وہ ارزاں ادھر یہ اغلاس و تنگدستی | مگر حکومت کا ہے یہ عالم، ذرا نہیں شرمسار اب بھی

ہزار ہا انقلاب دیکھے، ہزار ہا تجربوں سے گزرے | خرد میں تنگی، عمل میں لغزش، بھنوں ہے نا پختہ کار اب بھی
یہ رشوتوں کی یہ سازشوں کی یہ نفع اندوزیوں کی لعنت | وہ خود ہی انصاف یہ کہہ دیں نہیں وہ کچھ ذمہ دار اب بھی

انہیں کے حلقوں سے خود انہیں کی مخالفت عام ہو رہی ہے | ہماری جانب سے لیکن ان کی نظر ہے بیگانہ دار اب بھی
کہاں کی دلداری و محبت، تلافیوں کا تو ذکر ہی کیا | حقوق پامال کر رہے ہیں، حقوق کے پہرہ دار اب بھی

کبھی ہوتی ہے نہ ہو سکے گی، مسرت آزادیوں کی حاصل | کہ عام انسانیت کا عالم ہے تشنہ و بیقرار اب بھی
وسیع مسلک، رفیع فطرت، خلوص ایمان، خلوص نیت | انہیں فضائل پر ہے وطن کے وقار کا انحصار اب بھی

زمانہ کیا کیا نہ کہہ چکا ہے، زمانہ کیا کیا نہ کہہ رہا ہے | مگر وہ ہیں وضع دار ایسے، ذرا نہیں شرمسار اب بھی
خلوص نیت سے صرف اپنی ہی زندگی پر کریں توجہ | خلوص نیت کی منتظر ہے سدا دت کردگار اب بھی

کبھی کبھی غور کرتے رہتے، جس گم کا یہ مصرع پڑھتے رہتے

چمن میں آسکتی ہے پلٹ کر چمن کی روٹھی بہار اب بھی

جگر کی ہے زندگی محبت، نہیں ہے اس کو کسی سے نفرت

جگر کے دل میں ہے سب کی عزت، جگر ہے یاروں کا یار اب بھی





۲۹ رمضان المبارک ۱۳۸۸ھ مطابق ۲۰ دسمبر ۱۹۴۸ء ۶

کتاب سنت مطابق قوانین کے نفاذ کیلئے سرگرم عمل ہو جائیے!

حضرت مولانا عبداللہ الرحمان صاحب مدظلہ

الحمد لله وكفى وسلاحة على عباده الذين اصطفى : اما بعد : فاعوذ بالله من الشيطان الرجيم :-
بسم الله الرحمن الرحيم :-

سید دو عالم، فر دو عالم، روح دو عالم صلی اللہ علیہ وسلم کے فرامین کی روشنی میں کہتا ہوں کہ اس قسم کے نوجوان، خود کو مذہب اور متمدن کہلانے والے انسان قطعی طور پر فریب خوردہ ہیں۔ سو فیصدی غلط فہمی میں مبتلا ہیں۔ ان کا خیال بالکل باطل ہے اور انہوں نے سرے سے اسلام کو سمجھا ہی نہیں اور نہ اس کی ہمہ گیری پر غور کرنے کی کبھی زحمت گوارا کی ہے۔ اگر وہ اسلام کو سمجھتے، اس کی تعلیمات پر غور کرتے تو اس قسم کے الفاظ کبھی ان کی زبان سے نہ نکلتے اور نہ ان کے دل و دماغ انہیں ایسا کہنے کی اجازت دیتے۔ یہ ٹھیک ہے جو چیز پرانی ہو جائے۔ اور کارآمد نہ رہے تو اس کی بجائے نئی چیز خریدی جائے۔ اس کو تبدیل کر دیا جائے۔ لیکن یہ اصول کلیہ اور قاعدہ نہیں بن سکتا۔ اگر کوئی چیز روز اول جیسی کارآمد اور مفید ہو تو کیا کوئی عقلمند یہ کہہ سکتا ہے کہ چونکہ یہ دیرینہ ہے اس لئے اسے ضرور بدل دیا جائے؟ اور پھر جس زمین پر ہم بس رہے ہیں، جس آسمان کے نیچے ہم زندگی کی گھڑیاں گزار رہے ہیں اور ان کے علاوہ چاند، سورج اور ستارے جو ہزار ہا برس سے دنوں اور راتوں کو اپنی روشنی سے جگمگا رہے ہیں اور آج تک روز اول کی سی آب و تاب کے ساتھ مطلع فلک پر چمک رہے ہیں دیرینہ اور کہنہ ہونے کے باعث بدلے جا سکتے ہیں؟ کیا ہم ان کی ضرورت سے بے نیاز ہو گئے ہیں؟ کیا ہم ان کی کرنوں سے استفادہ کرنا چھوڑ سکتے ہیں؟ اور کیا کوئی معمولی سوچ بوجھ

دعووں اور خالی آرزوں سے کیا ہوتا ہے۔ اگر حقانیت کے مدعی ہو تو اپنی تائید میں کوئی دلیل عقلی یا نقلی لاؤ اور دیکھو یہ جو تمہیں گھنٹہ ہے کہ تم بزرگ زادے ہو، نسل و نسبی شرافت تمہارے حصہ میں آتی ہے تو یاد رکھو یہ بھی تمہارے کسی کام نہ آئے گی۔ نجات اور کامیابی کا صحیح قانون یہ ہے جو تمہارے سامنے پیغمبر آخر الزمان جناب محمد مصطفیٰ صلی اللہ علیہ وسلم پیش کر رہے ہیں۔ اگر تم میں ایمان اور حسن عمل دونوں جمع ہو جائیں تو کامیاب ہو جاؤ گے ورنہ ناکامی کا منہ دیکھو گے۔ اور دیکھو جو اسلام پر عمل پیرا ہوں گے، اسلامی تعلیمات کے سانچے میں ڈھل جائیں گے نہ انہیں اپنی پچھلی زندگی کا غم ہوگا اور نہ انہیں آئندہ کا کوئی خوف ہوگا۔

برادری سے اسلحہ :- بہت سے موجودہ ترقی پسندوں، جدید تعلیم یافتہ اور مادیت زدہ فوجانوں اور پروردگار ان مغربی تہذیب کا خیال ہے کہ چودہ سو سالہ پرانا اسلام دورِ حاضر میں ناممکن العمل ہے۔ ہمارے لئے مفید نہیں ہو سکتا۔ یہ تو عرب کے باشندوں کے لئے مفید ہوا تھا۔ غیر متمدن، غیر مذہب ریگستانی لوگوں نے اس سے واقعی فائدہ اٹھایا تھا۔ اس وقت کے حالات اس سے ضرور مطابقت رکھتے تھے۔ مگر آج کل کے متمدن اور مہذب لوگوں کے لئے یہ چنداں سود مند نہیں۔

قریب خوردگی

میں اس کے جواب میں یقین سے کہتا ہوں، دلائل و براہین اور عقل سلیم کی روشنی میں کہتا ہوں۔ آقاؐ کے نامدار

وَقَالُوا لَنْ يَبْدُلَ الْجِنَّةَ إِلَّا مَنْ كَانَ هُودًا أَوْ نَصَارًا تِلْكَ أَمَانِيُّهُمْ قُلْ هَاتُوا بُرْهَانَكُمْ إِن كُنْتُمْ صَادِقِينَ ه بَلَى ق مَنْ أَسْلَمَ وَجْهَهُ لِلَّهِ ذُو الْحُسْنِ فَلَهُ أَجْرٌ لَا يَنْفَدُ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ ه (سورہ بقرہ رکوع ۱۳)

ترجمہ : اور کہتے ہیں کہ سوائے یہود یا نصاریٰ کے اور کوئی جنت میں ہرگز داخل نہ ہوگا، یہ ان کے ڈھکوسلے ہیں۔ کہہ دو اپنی دلیل لاؤ۔ اگر تم سچے ہو۔ ہاں، جس نے اپنا منہ اللہ کے آگے جھکا دیا اور وہ نیکو کار بھی ہو تو اس کے لئے اس کا بدلہ اس کے رب کے ہاں ہے۔ اور ان پر نہ کوئی خوف ہوگا اور نہ وہ غمگین ہوں گے۔

بزرگانِ محترم : یہود کا یہ عقیدہ شروع سے چلا آ رہا تھا کہ نجات انہیں کی قوم اور وابستگانِ قوم کے ساتھ مخصوص ہے۔ اسی طرح نصاریٰ نے بھی یہ دعوئے کر لیا کہ جنت کا ٹھیکہ فقط ہم نے لے رکھا ہے۔ چنانچہ ظہورِ اسلام کے وقت یہود و نصاریٰ دونوں کا کہنا تھا کہ اس نئے دین (محمدی اسلام) کے قبول کرنے کی کیا ضرورت ہے۔ نجات تو ہمارے دینوں کے ساتھ وابستہ ہے۔ قرآن مجید نے ان کے جواب میں فرمایا کہ یہ ان کی من گھڑت باتیں، ڈھکوسلے اور آرزوئیں ہیں۔ اور جن کی نہ کوئی دلیل ہے اور نہ کوئی معقول سند۔

چنانچہ پیغمبر اسلام صلی اللہ علیہ وسلم کو ہدایت ہوئی کہ اہل کتاب سے بر ملا طور پر کہہ دیجئے کہ خالی زبانی

رکھنے والا انسان یہ کہہ سکتا ہے کہ انہیں دیرینہ اور کہنہ ہونے کے باعث تبدیل کر دیا جائے؟ یقیناً ہم میں نہ انہیں تبدیل کرنے کی کوئی قدرت ہے اور نہ ہی کوئی عقلند ایسی کوئی پرتع بات کبھی کہہ سکتا ہے۔

قدرت خداوندی کے مظاہر

بسادہانہ اسلّاہ: چاند، سورج، شمس، آسمان و زمین اور اسی طرح کے ہزار دیگر نشانات قدرت دن رات انسانوں کو دعوت دیتے ہیں کہ کوئی انسان خدا کی خلای میں دم مارنے کی جرأت نہیں کر سکتا۔ یہ مظاہر قدرت اس بات کا احساس دلاتے ہیں کہ قدرت خداوندی نے جہاں آسمان و زمین اور اس کے درمیان ہزار ہا چیزوں کو انسان کے لئے مسخر کر دیا ہے اور وہ ان کی تبدیلیاں کرتا رہتا ہے۔ وہیں بہت سی ایسی چیزیں بھی اس نے تخلیق کی ہیں جن میں انسان کو تبدیلی کا تو کیا ان تک رسائی کا بھی اختیار نہیں دیا۔ ہاتھ تو ان تک کیا پہنچیں گے، فکر و نظر اور عقل و خرد کے احاطہ سے بھی وہ باہر ہیں۔

بہر حال مادی چیزوں میں تو انسان کو کسی نہ کسی قدر درک خدا تعالیٰ نے عطا کر بھی دیا ہے اور ان کی حقیقتوں اور ماہیتوں پر انسان غور و فکر بھی کرتا رہتا ہے۔ لیکن روح تو سرے سے اسی اس کے فہم و ادراک سے باہر ہے۔ انسان ابھی تک روح کی حقیقت کو نہیں پاسکا۔

خیر عرض یہ کیا جا رہا تھا کہ اگر کوئی عقلند سورج، چاند اور ستاروں کی تبدیلی کا گمان نہیں کر سکتا اور انہیں بدلنے کا تقاضا اس بناء پر نہیں کر سکتا کہ یہ دیرینہ ہیں۔ تو پھر اسلام کے بدلنے کا تقاضا وہ اس بناء پر کرنے کا کیونکر حق رکھ سکتا ہے یہ چودہ سو سالہ پرانا مذہب ہے۔

دوسرے جیسا کہ عرض کیا جا چکا ہے خداوند قدوس نے جس طرح اپنے کئی مادی نشانات قدرت کو بدلنے کا اختیار انسان کو نہیں دیا اسی طرح اپنے روحانی نظام کے آخری مظہر کو بدلنے کا اختیار کیونکہ کسی شخص کو دے سکتا تھا؟

اللہ جل شانہ نے اسلام کو انسانیت کا آخری مذہب، آخری دستور اصل، کامل و جامع نظام زندگی قرار دیا ہے۔ یہ خدا کا قانون ہے، خدا کا دین ہے۔ اس کی طرف سے عطا کردہ دستور حیات ہے رومانیت کا یہ آخری، اکمل اور جامع ترین سرچشمہ ہے۔ کسی شخص کو حق نہیں پہنچتا کہ وہ اسے تبدیل کر سکے یا اس کی تبدیلی کا شائبہ بھی دماغ میں لائے۔

جو شخص ایسی جسارت کرے گا کہ دین خداوندی کو تبدیل کرے، اس میں کوئی ترمیم و تیسخ کرے۔ اپنی طرف سے اس میں کوئی پیوند کاری کرے۔ تو یہ دین خداوندی تو اپنی جگہ قائم رہے گا اس پر کوئی حرف نہ آئے گا مگر اس میں ترمیم و تیسخ کرنے والے ہاتھ باقی نہ رہیں گے، اس میں تبدیلی کرنے والے انسان باقی نہ رہیں گے اور اس میں پیوند کاری کا تصور کرنے والے قلب و دماغ ماؤت ہو جائیں گے اور اس کے خلاف کھٹنے والی زبان نہ رہے گی۔ سب ایک نہ ایک دن موت کی آغوش میں چلے جائیں گے مگر دین خداوندی اسی آب و تاب سے چمکتا رہے گا جس طرح روزِ ازل سے چاند اور سورج اپنی کرنیں بکھیر رہے ہیں اور تا ابد بکھیرتے رہیں گے۔

بسادہانہ اسلّاہ: اسلام چودہ سو سال سے دنیا میں اپنی صداقت، قبولیت اور تمام مذاہب پر فوقیت کا اعلان کرتا چلا آ رہا ہے۔ انسانوں کے بنائے ہوئے بزعم خود بہتر سے بہتر قانون اور دستور آئے دن بدلتے رہتے ہیں۔ اور ان کا جو حشر ہوتا رہتا ہے کسی سے پوشیدہ نہیں مگر اسلام اپنی فوقیت کا اعلان برابر کرتا چلا آ رہا ہے۔ اور کرتا چلا جائے گا انشاء اللہ العزیز۔ اور یہی وہ دین ہے جسے دین خداوندی ہونے کا دعوئے ہے۔

چنانچہ فرمانِ شاہی ہے: ۱۔ اِنَّ السَّيِّئِينَ عِنْدَ اللّٰهِ الْاَسْلَافُ بے شک دین اللہ کے ہاں اسلام ہی ہے (سورہ آل عمران رکوع ۲)

۲۔ وَ مَنْ يَّبْتَغِ غَيْرَ الْاِسْلَافِ دِينًا فَلَنْ يُقْبَلَ مِنْهُ وَ هُوَ فِي الْاٰخِرَةِ مِنَ الْخٰسِرِيْنَ۔ اور جو کوئی اسلام کے سوا کوئی اور دین

چاہے تو وہ اس سے ہرگز قبول نہ کیا جائے گا۔ اور وہ آخرت میں نقصان اٹھانے والوں میں سے ہوگا۔ ان ٹھنڈا ہی اعلانات کے بعد دنیا کا کوئی مذہب صداقت اور قبولیت کے لحاظ سے اسلام کے مقابلہ میں نہیں آ سکا۔ اور اگر کسی نے کوئی کوشش کی تو فوراً منہ کی کھائی۔ اسلام تابندہ سے تابندہ تر ہوتا چلا گیا اور باطل ذلیل سے ذلیل تر۔

اسلام کے احکام کا مجموعہ قرآن ہے

ہمارا مذہب اسلام ہے اور اسلام کے احکام کا مجموعہ قرآن ہے۔ قرآن مجید نے دنیا کے تمام مذاہب پر اپنی فوقیت و برتری کا کئی مقامات پر اعلان کیا ہے۔ اور چودہ سو سال میں کسی کو ہمت نہیں ہوئی کہ قرآن مجید کے اعلان کا جواب ہو سکے۔ وَ هٰذَا صِيَاطُ رَبِّكَ مُسْتَقِيمًا قَدْ فَصَّلْنَا الْاٰيٰتِ لِقَوْمٍ يَذَّكَّرُوْنَ (سورہ الانعام ج ۱۵)

ترجمہ: اور یہ قرآن تیرے رب کا سیدھا راستہ ہے ہم نے نصیحت حاصل کرنے والوں کے لئے آئوں کو صاف صاف بیان کر دیا ہے۔

مطلب یہ ہے کہ:۔

قرآن مجید اعلان کر رہا ہے کہ اللہ تعالیٰ کے دربار میں لے جانے والا سیدھا راستہ فقط یہی بنا سکتا ہوں اِنَّ هٰذَا الْقُرْاٰنَ يَهْدِيْ لِلْبَرِّ هِيَ اَقْوَمُ وَ يَكْبُرُ الْمُوْهِنِيْنَ الَّذِيْنَ يَعْمَلُوْنَ الصّٰلِحٰتِ اِنَّ لَهُمْ اَجْرًا كَبِيْرًا (پ ۱۵-ج ۱)

ترجمہ: بے شک یہ قرآن وہ راہ بتاتا ہے جو سب سے سیدھی ہے اور ایمان والوں کو جو نیک کام کرتے ہیں اس بات کی خوشخبری دیتا ہے کہ ان کے لئے بڑا اجر ہے۔

نتیجہ: آپ نے دیکھ لیا کہ قرآن مجید نے تمام مذاہب پر اپنی فوقیت کا اعلان کیا ہے مگر چودہ سو سال گزرنے پر بھی کسی کو ہمت نہ ہوئی کہ قرآن مجید کے مقابلے کی جرأت نہ کر سکے۔ آج تک کوئی قوم اس کے احکام کو ناقابل عمل ثابت

خلیفہ اول اور خدمت قرآن حکیم

(استاذ العلماء مولانا شمس الحق افغانی)

کسی دین کی صداقت اور منجانبانہ ہونے کی سب سے بڑی دلیل یہ ہے کہ اس کی بنیاد الہامی کتاب پر قائم ہو۔ جو دین قطعی اثبوت محفوظ عبارت آسمانی کتاب سے محروم ہو، وہ دین نہ دین الہی ہے اثبوت اس پر چل کر نجات و سعادت حاصل ہو سکتی ہے۔ الحمد للہ کہ اہل اسلام اور خصوصاً اہل السنۃ والجماعت کو یہ فخر حاصل ہے کہ ان کے دین کا سرچشمہ قرآن حکیم ہے جس کی قطعیت اور محفوظیت اس قدر یقین اور روشن ہے کہ دشمنان اسلام تک کہ اس کا اقرار کرنا پڑا۔ سروریم مورخ لکھتا ہے کہ بارہ سو سال سے ایسی کوئی کتاب بجز قرآن کے موجود نہیں کہ اس کی عبارت مدت مدید سے خالص رہی ہو یہی وجہ ہے کہ اختلاف زمان و مکان کے باوجود قرآن حکیم کا پانے سے پرانا نسخہ آج کل کے نئے نسخوں سے عبارت میں مختلف نہیں ہے۔ حضرت عثمان رضی اللہ عنہ نے مصحف صدیق کی جو سات نقلیں تیار کی تھیں اور جن میں سے ایک مدینہ منورہ میں تھی جس کی آیت فسکفیکلہم اللہ پر بوقت شہادت عثمان کا خون گرا تھا۔ اس قرآن کو مشہور مورخ علامہ احمد مقری نے ۵۸۵ھ میں دیکھا تھا۔ فرماتے ہیں کہ اس نسخہ اور اندلس کے نسخہ میں کوئی فرق نہ تھا۔ تاریخ المصاحف ص ۱۱ مؤلف صدائق البیان نے لکھا ہے کہ یہ نسخہ بحمد اللہ ۱۲۵ھ تک مدینہ منورہ میں محفوظ رہا۔ تاریخ المصاحف ص ۱۱ میں ہے کہ یہ نسخہ اب تک ماسکو میں موجود ہے۔ تیمور نے جب دمشق فتح کیا تو دیگر تبرکات کے علاوہ امام حسنؑ کا نوشتہ قرآن مجید، امام جعفرؑ کا نوشتہ قرآن مجید، حضرت علیؑ اور امام حسینؑ کا نوشتہ پارہ کلام مجید ہمراہ خود لائے اور جب تیمور ہندوستان

میں داخل ہوا تو انہیں یہاں لایا۔ شاہجہان نے ان کو موتی مسجد میں رکھا۔ بعدہ لال قلم میں منتقل کیا۔ اور عالمگیر جب دکن روانہ ہوئے تو دہلی کی جامع مسجد میں ان کو رکھا جو اب تک موجود ہے اور موجودہ قرآن اور ان میں ایک حرف کا بھی فرق نہیں۔ ان تبرکات کا تذکرہ مرزا حیرت دہلوی نے بھی حیات طیبہ کے ص ۱۴ اور ص ۱۵ پر کیا ہے۔

حفاظت قرآن اب دیکھنا یہ ہے کہ سب سے مقدم اس خدمت کے لئے بارگاہ خداوندی نے جس مقدس ہستی کو چن لیا ہوگا۔ وہی اللہ تعالیٰ کا سب سے زیادہ مقرب اور مقبول بندہ ہوگا۔ وہی سب سے زیادہ عالم اسلام کے شکریہ کا مستحق ہوگا نقل اور عقل شاہد ہیں کہ سب سے پہلے یہ خدمت حضرت صدیق اکبرؓ نے انجام دی۔ حسب وعدہ الہی انا نحن نزلنا الذکر وانا لہ لحاظون۔ (سورہ حجر پارہ ۱۱)۔ واللہ لکتاب عزیز لا یاتیہ الباطل من بین یدیہ ولا من خلفہ (مجمدہ) وان علینا جمیعہ وقرآنہ۔ اللہ تعالیٰ نے اپنے ان وعدوں کی تکمیل کا کام سب سے پہلے صدیق اکبرؓ سے لیا۔

منقول دلائل مضمون ایک طویل حدیث کے ضمن میں بروایت زید بن ثابتؓ بخاری شریف میں موجود ہے۔ وروی ابن ابی داؤد فی المصاحف عن عبد خیر قال سمعت علیاً یقول اعظم الناس فی المصاحف اجزا ابو بکر رحمۃ اللہ علیہ ابن بکر ہو اول من جمع کتاب اللہ (اتقان ۱ ص ۵) اس روایت میں حضرت علیؑ نے ابو بکر صدیق رضی اللہ عنہ سے دعائے رحمت دی اور ان کو سب سے اول قرآن کا جمع کر دینے والا اور سب سے زیادہ اجر و ثواب پانے والا

قرار دیا۔

۲۔ اخرج ابو یعلیٰ عن علی قال اعظم الناس اجزا فی المصاحف ابو بکر ہو اول من جمع القرآن بین اللوحین۔ (تاریخ الخلفاء طبعہ مجتبیٰ) موجودہ قرآن کی محفوظیت کا اقرار خود حضرت علیؑ سے شروع کافی کتاب الرضہ کے ص ۱۵ پر موجود ہے حضرت علیؑ قراتے ہیں۔ کتاب کریم قد فصلہ و بینہ و ادفعہ و اعزہ و حفظہ من ان یتیمہ الباطل من بین یدیہ و من خلفہ۔

ترجمہ: قرآن کریم معزز کتاب ہے۔ خدا نے اس کو تفصیل سے بیان کیا اور اس کو بزرگی اور عزت بخشی اور حفاظت کی کہ باطل اس کے آگے یا پیچھے سے راہ پائے۔ تحریف کی و بیش کا نام ہے۔ اگر اس کو قرآن میں تسلیم کیا جائے تو ماننا پڑے گا کہ باطل نے قرآن کی طرف راہ پائی جو محض قرآن کے خلاف ہے۔ اس کے علاوہ اگر موجودہ قرآن غیر محفوظ ہے اور اصل محفوظ قرآن سے ساڑھے تیرہ سو سال کے طویل عرصہ تک عالم اسلام محروم ہے تو معاذ اللہ ایسی کتاب کا نزول محض بیکار اور لغو قرار پائے گا۔ اور پورے عالم اسلام کو کتاب ہدایت سے محرومی کی وجہ سے گمراہ اور محروم الہدایت ماننا پڑے گا۔ جس سے خود معاذ اللہ حضورؐ کی رسالت پر بھی حزن آئے گا کہ وہ ہدایت خلق کے بارے میں ناکام رہی۔ لا حول ولا قوۃ الا باللہ۔

جمع و کتابت نبوی جمع و کتابت صورتیں ہیں۔ جمع و کتابت قرآن پہلی مرتبہ خود حضور علیہ السلام نے فرمائی، اور ترتیب آیات اور سور بھی حکم خداوندی سے آپ نے ہی فرمائی۔ قال الحاکم فی المستدرک جمع القرآن ثلاث مرات احدھا بحضرة النبی صلی اللہ علیہ وسلم ثم خرج بسند علی شوائط شیخین عن زید بن ثابت کنا عند رسول اللہ صلی اللہ علیہ وسلم نولف القرآن من الرقاع الحدیث یعنی ہم مختلف اوراق سے حضورؐ کے

قرآن جمع اور مرتب کرتے تھے۔ (اتقان ج ۱ ص ۵) ترتیب الایات فی سورہ واقع بتوفیقہ صلی اللہ علیہ وسلم وامرہ من غیر خلاف فی بین المسلمین (اتقان ص ۲ ج ۱) یعنی قرآنی آیات کی ترتیب مختلف صورتوں کی شکل میں حضورؐ کے بتلانے اور ان کے حکم سے واقع ہوئی ہے اور اس پر تمام مسلمانوں کا اجماع ہے۔

جمع و کتابت صدیقیؒ قرآن کی

دوسری صورت وہ ہے جو صدیق اکبرؓ کے ہاتھوں تکمیل کو پہنچی۔ حضور علیہ السلام نے اگرچہ جمع و کتابت قرآن کی خدمت اپنے زمانے میں فرمائی تھی جس کو جمع نبوی سے تعبیر کیا جاتا ہے لیکن اس وقت قرآن شریف کو ایک ہی جلد کی صورت میں مجتمع نہیں کر دیا گیا تھا بلکہ مختلف اجزاء کی شکل میں مکتوب تھا۔ یکجائی صورت میں جمع و کتابت قرآن کی خدمت صدیق اکبرؓ رضی اللہ تعالیٰ عنہ نے انجام دی۔ غالباً حضور علیہ السلام نے ایسا اس لئے نہیں کیا کہ نزول وحی کا انتظار رہتا تھا جو آپؐ کے وصال کے بعد ختم ہوا۔ (اتقان ج ۱ ص ۵) میں ہے کہ کتابت القرآن یست بحدیثہ فانتہ علیہ السلام یا مہر بکتابتہ ولکنہ کان مفروقاً فی الرقاع والاکتات والعشب فانما امر الصدیق بنسخها من مکان الی مکان مجتمعاً۔ (ترجمہ) قرآن کی کتابت بدعت نہیں۔ کیونکہ حضور علیہ السلام نے اس کے لکھنے کا حکم دیا تھا لیکن حضور صلی اللہ علیہ وسلم کا لکھوایا ہوا قرآن مختلف اوراق اور اونٹ کے شانوں کی ہڈیوں اور خرما کی صاف تختیوں پر لکھا ہوا منتشر صورت میں موجود تھا۔ حضرت صدیق اکبرؓ رضی اللہ عنہ نے اس کو یکجائی شکل دے دی۔

جمع و کتابت عثمانیؓ رضی اللہ عنہ

کے زمانے میں جب آپؐ کو اندیشہ ہوا کہ مختلف قبائل عرب کے لب و لہجہ کے فرق کی وجہ سے تلفظ قرآن میں اختلاف پیدا ہونے کا احتمال ہے تو آپؐ نے تلفظ و قرأت قریش کی

تعیین فرمائی۔ جس کے مطابق قرآن کریم کا نزول ہوا تھا۔ ملاحظہ ہو (اتقان ج ۱ ص ۲) بہر حال صدیق اکبرؓ رضی اللہ عنہ نے وہ کارنامہ انجام دیا جس کی وجہ سے واحد کتاب کی صورت میں قرآن حکیم تمام عالم اسلام نے اس کو پڑھا اور سیکھا اور اس پر عمل کیا اور جس پر عمل کرنے سے لاکھوں کروڑوں مسلمان ولی، غوث، قطب بن گئے۔ اور سرچشمہ ہدایت قیامت تک کے لئے جاری ہوا جس کا اجر و ثواب قیامت تک صدیق اکبرؓ رضی اللہ تعالیٰ عنہ کے نامہ اعمال میں ثبت ہوتا رہے گا۔ یہی وہ کارنامہ ہے جس کی وجہ سے کشف الغمہ مطبوعہ ایران ص ۲۲ میں حضرت ابوبکرؓ کی نسبت امام جعفر صادقؑ کے یہ الفاظ درج ہیں۔

نعم الصدیق نعم الصدیق نعم الصدیق فمن لم یقل لہ الصدیق فلا صدق اللہ قولہ فی الدنیا والاخرۃ یعنی اچھا ہے صدیق۔ صدیق اچھا ہے، صدیق اچھا ہے۔ صدیق جو اس کو صدیق نہ کہے خدا اس کو دنیا و آخرت میں جھوٹا کرے۔

نیز کتاب نہج البلاغہ میں ابوبکر صدیقؓ کے متعلق جناب امیر حضرت علیؓ کا ارشاد ہے کہ خدا تعالیٰ ابوبکرؓ پر رحمت کرے اس نے کجی کو سیدھا کیا، ہماری جہالت کا علاج کیا، سنت رسول علیہ السلام کو قائم کیا۔

بدعت کو پیچھے ڈالا، دنیا سے پاک دامن اور بے عیب گذرا، خوبی کو پایا اور شر سے پہلے چلا گیا۔ خدا تعالیٰ کی بندگی کا حق ادا کیا اور تقویٰ جیسے کہ چاہئے تھا اختیار کیا۔ نہج البلاغہ مطبوعہ بیروت جلد اول ص ۲۵) نہج البلاغہ کی شرح کبیر مؤلف ابن ہشیم بحرانی جو ۱۱۰۰ھ میں تصنیف ہوئی مرقوم ہے کہ حضرت علیؓ نے فرمایا:۔۔۔ دکان افضلہم فی الاسلاہم والضحہ لہ رسولہ الخلیفۃ الصدیق والخلیفۃ الفاروق۔

عقلی دلیل

حضرت ابوبکر صدیق اکبرؓ کی خدمت قرآن مجید کے سلسلے میں نقلی دلائل ذکر ہوتے اب عقلی دلیل بیان کی جاتی ہے۔ قرآن کی محفوظیت اور مکتوبیت کی خدمت کی ضرورت حضور انورؐ کے وصال کے متصل

تھی۔ کیونکہ اگر اس وقت قرآن کو ضائع ہونے دیا تو پھر پورے عالم اسلام کی بس میں تھا کہ وہ قرآن کی حفاظت کر سکتا اور اس دور میں تمام اہل تاریخ کا اتفاق ہے کہ اقتدارِ اول صدیق اکبرؓ رضی اللہ عنہ کو حاصل ہوا تھا جس کو آپؓ نے حفاظت و تعلیم و اشاعت قرآن میں صرف فرمایا اور پورے عالم اسلام کو اس سرچشمہ ہدایت سے سیراب کیا اور تمام فتنہ ہائے ارتداد کو کچل دیا۔ والفضل للمتقدم۔

شیخ الاسلام نمبر

(مضامین نگار حضرات کی خدمت میں)

ہفت روزہ خدام الدین لاہور جنوری ۱۹۹۹ء کے وسط میں شیخ الاسلام سیدی مولانا حضرت مولانا حسین احمد مدنی رحمۃ اللہ علیہ کی یاد میں ایک دقیقہ بلند پایہ مضامین کا حامل نمبر شائع کر رہا ہے آنجناب سے درخواست ہے کہ اپنے رشحاتِ قلم سے اس نمبر کی زینت و افادیت میں اضافہ فرمائیں۔

مضمون ۵ جنوری تک ادارہ خدام الدین پہنچ جانا چاہئے۔ امید ہے کہ آپ اس سلسلہ میں ادارہ خدام الدین کی درخواست کو شرف قبول سے نواز کر عند اللہ اور عند اناس مابور ہوں گے۔

عبد اللہ انور

امیر انجمن خدام الدین شیرانوالہ دروازہ لاہور

خدام الدین کی فائلیں

خدام الدین کے اجراء مئی ۱۹۵۵ء سے ۱۹۹۲ء تک کے پرچے ہدیہ فی پرچہ پچیس پیسے، محصول ڈاک دس پیسے اور ۱۹۹۳ء سے ۱۹۹۸ء تک ہر سال کی علیحدہ علیحدہ فائل آپ کو مفت خدام الدین سے مل سکے گی۔ ایک سال کی فائل یعنی باون پرچوں کا ہدیہ۔ ۱۱ پیسے محصول ڈاک ۵۰/روپیہ۔ خواہش مند حضرات جتنے سالوں کی فائلیں منگوانا چاہیں رقم پیشگی بھیج کر منگوا سکتے ہیں۔

سفیر ضرورت

ایک جریدہ دینی ادارے کیلئے اہل علم اور دیانتدار سفیروں کی ضرورت ہے۔

پتہ: امیر انجمن خدام الاسلام جسر ٹاؤن، سہیلہ روڈ راولپنڈی

مَوْلَانَا قاضی محمد زائد الحسینی رحمہ اللہ کی

مقبیہ
محمد عثمان غنی
بی اے

در سرقه آن

منقده
۲۲ ستمبر
۱۹۴۶ء

بیچنا چاہتا ہے پوچھیں کیا قیمت ہے؟
وہ کہتا ہے جی پانچ روپے۔ ہم
کہتے ہیں یار ایک بات کرو، سچی گل
کر۔ وہ کہتا ہے جی میں نے کبھی
دو باتیں نہیں کہیں ہیں تو ایک ہی
بات کرتا ہوں۔ ہم نہیں مانتے اور
کہتے ہیں۔ ”اے یار! آج کل بیچ آکھنے
والا کون ایس؟ یعنی ایک محاورہ بن
گیا ہے، ہمارا ایک یہ نظام بن گیا
ہے، ہمارا یہ جوہر بن گیا ہے ہمارا
زندگی کا کہ ہم یہ کہتے ہیں کہ بیچ
کھنے والا کوئی نہیں۔ کسی پر اعتماد باقی
نہیں رہا۔ تو یہ کیوں؟ قیامت کا انکار
عملی انکار قیامت کا، قبر کی زندگی کا
عملی انکار۔ اگر قبر کی زندگی کا عملی
انکار نہ ہوتا، قیامت کا عملی انکار نہ
ہوتا تو ہم یہ سوچتے کہ میرا یہ جتنا
جاہ و جلال ہے، علم و فن ہے، میرے
پاس جو مال و دولت ہے، یہ سب کی
سب فنا ہونے والی ہے، ایک وقت
میں نے رب العالمین کے حضور پیش ہونا
ہے۔ تو پھر میری دنیاوی زندگی اس لائن
پر چلتی جو لائن پیش کی ہے جناب محمد
رسول اللہ صلی اللہ علیہ وسلم نے۔

امام فخرالدین رازی رحمۃ اللہ علیہ
تفسیر کبیر کے مصنف ، مفسر بہت بڑے
امام گذرے ہیں ، عالم بھی تھے ، بعض
لوگوں نے کہا ہے تفسیر کبیر میں سب کچھ
ہے سوائے تفسیر کے ۔ اس سے ہمارے
اکثر بزرگ متفق نہیں ہیں ۔ تفسیر کبیر میں
امام فخرالدین رازی نے روایت بھی جمع
کی ، روایت بھی جمع کی ۔ وہ جو فلسفیانہ
دلائل دتے ہیں وہ مفید ہیں آج کل
ہمارے دماغوں کے لئے ۔ آج کل ہم
ہر بات کی رقم پوچھتے ہیں ان پوچھتے
ہیں ، ہمارا مینٹل بڑا لمبا ہو گیا ہے ۔ یہ
ہر بات کو مانتا ہے لیکن قرآن کو نہیں
مانتا اور فلسفے کو مانتا ہے ۔ امام فخرالدین
رازی کے زمانے میں بھی یہ بیماریاں تھیں
تو فخرالدین رازی رحمۃ اللہ علیہ نے
اپنی تفسیر کبیر میں جو آٹھ جلدوں میں
ہے روایت بھی پیش کی ، روایت بھی
پیش کی ۔ قرآن مجید کی تفسیر کی احادیث
نبویہ کے ساتھ اقوال صحابہ کے ساتھ اور
پھر فلسفیانہ دلائل بھی آپ نے پیش
کئے اس لئے تفسیر کبیر اچھی تفسیر ہے ۔
امام فخرالدین رازی رحمۃ اللہ علیہ معزالدین

اے تو یہاں پر رہتا کہ اسے بونے
کے بعد اس کا جو پھل ہے وہ تجھے
آخری زندگی میں حاصل ہو جو ابدالآباد
تک رہنے والی ہے۔ اس میں کسی قسم
کا انقطاع نہیں وہ ابداً ابداً رہنے
والی زندگی ہے۔

پھر یہاں پر ایک چیز پیدا ہوتی ہے۔ آج کل سوالوں کا زمانہ ہے اللہ تعالیٰ مجھے بھی آپ کو بھی ایسے نظریات سے بچاتے۔ چودہ سو سال میرے بزرگوں پر چکے ہیں۔ اب مسلمانوں کے دلوں میں شکوک اور شبہات پیدا کئے جا رہے ہیں بات بات پر کہ جی قیامت کو مانا تو کیا فائدہ؟ قبر کی زندگی کو مانا تو کیا فائدہ؟ اب یہ جو ”فائدے“ کی بات ہے نا یہ بڑی چل پڑی ہے۔ میرے بزرگو! فائدہ یہ ہے۔ آپ ہزار ہا دفعات بنا لیں، انتظام کر لیں، نظم و نسق کر لیں لیکن جب تک آپ اللہ پر ایمان اور قیامت کا خوف کسی کے دل میں پیدا نہ کر سکیں گے اس وقت تک برائی کبھی نہیں مٹ سکے گی۔ قیامت پر ایمان، یہ تو بہت بڑا فلسفہ حیات کا ہے، مبداء کا ہے۔ جن افراد کو، جن قوموں کو، جن انسانوں کو، قیامت پر ایمان حاصل ہو گیا، جو یہ سمجھتے ہیں کہ میری اس زندگی کا انجام وہاں ہوگا اس کا حساب وہاں ہوگا تو وہ اپنی زندگی کو اس خطِ مستقیم پر گزارتے ہیں جس پر چلنے کے بعد نتیجہ یہ نکلتا ہے کہ ساری کائناتِ انسانی خوش رہتی ہے۔ آج دیکھ لیں ہم خوش ہیں؟ ساری کائناتِ انسانی خوش ہے؟ میرے بزرگو! یہ ایک عام محاورہ ہو گیا ہے اگر کسی دکان دار کے پاس ہم جاتے ہیں اور وہ دکاندار کوئی چیز

عرض میں یہ کر رہا تھا — کہ
نبی کریم صلی اللہ علیہ وسلم جب تشریف
لائے تو ایک نظریہ یہ تھا میرے
بزرگوں کو ترہیب کو قرب الہی کا
ذریعہ سمجھا جاتا تھا اس لئے یہودیوں
میں، عیسائیوں میں راہب تھے۔ اب
بھی راہبانہ زندگی کے مدعی ہیں (اگرچہ
ہیں بڑے دنیا پرست مگر دعویٰ یہ
ہے کہ وہ راہبانہ زندگی گزار رہے
ہیں) دوسرا نظریہ حیات یہ تھا کہ
قیامت کوئی چیز نہیں، مرنے کے
بعد زندگی کوئی چیز نہیں، کھانا ہے،
پینا ہے، بس یہی وقت گذرتا رہیگا،
وَمَا يُفْلِكُنَا إِلَّا اللَّهُ هُمْ (ابھاشہ ۲۳)
اللہ تعالیٰ کے کسی نظام کی پابندی کی
ضرورت نہیں، دنیا ہی دنیا ہے —
قرآن مجید نے آکر رستہ متعین فرمایا
کہ دیکھو دنیا میں تم اللہ کے خلیفے
ہو، اللہ نے تم کو خلافت ارضی عطا
کی، تم اس سرزمین کو آباد کرو، اللہ
کی مشیت کو نافذ کرو، اللہ کی نعمتوں
سے فائدہ اٹھاؤ، اللہ کی نعمتوں سے
تمنّے حاصل کرو۔ لیکن بات اتنی سی
ہے، دونوں نظریوں میں ایک تیسرا
نظریہ ہے کہ دنیا سے فائدہ حاصل
کرو، دنیا میں رب العالمین کی مرضی
کو نافذ کرو، دنیاوی ساز و سامان سے
فائدہ حاصل کرو، لیکن اتنی بات کرو
جیسے کہ ہماری پنجابی میں کہتے ہیں ”ہتھ
کار ول، دل یار دل“ (دست ہمار
دل بیار) ہاتھ تمہارا کام میں لگا ہو
اور دل رب العالمین کے ذکر سے منور
ہو۔ تم دنیاوی زندگی کو اخروی زندگی
پر ترجیح مت دو۔ تمہارے سامنے یہ
نظام ہو کہ یہ میری جو دنیا کی
زندگی ہے، یہ قیامت کی زندگی کے
لئے دارالعمل ہے۔ جیسا کہ فرمایا امام الانبیاء
صلی اللہ علیہ وسلم نے اَلْدُّنْيَا مِزْرَعَةٌ
اَلْآخِرَةُ دُنْيَا قِيَامَتِ کِ کہیتی ہے

غوری کے زمانے میں ہوئے ہیں جس کو شہاب الدین غوری بھی کہا جاتا ہے۔ شہاب الدین غوری رحمۃ اللہ علیہ سلاطین غوریہ میں سے بہت بڑے سلطان تھے۔ بڑے دیندار بادشاہ تھے اللہ ان کی قبر کو پر نور فرماتے۔ آپ اکثر دوست پڑھے لکھے ہیں اور جانتے ہیں کہ شہاب الدین غوری رحمۃ اللہ علیہ کا جو مشن تھا وہ کیا تھا؟ وہ ہندوستان میں کیوں آتے؟ ملتان میں اور پنجاب میں بعض مقامات پر فرقہ باطنیہ کا بڑا زور تھا۔

باطنی فرقہ کسے کہتے ہیں؟ جو ابھی میں نے ابتداء میں مثال کے طور پر چند باتیں عرض کیں۔ باطنی فرقہ اُسے کہتے ہیں، اُن سے کہا جاتے ”اوجھائی! نماز پڑھو۔“ ”اوجھائی میں دل و بیچ نماز پڑھنا داں۔“ پڑھتا ہوں مگر دل میں پڑھتا ہوں۔ ”روزہ رکھو۔“ ”اوجھائی! اقول تے میں بھنگ اہیم کھانا داں پر دلوں میرا روزہ ہوندا اے۔“ ”بھائی جج کر جاؤ۔“ ”جی میں تو ہر روز خانے کجے دا طواف کرنا داں۔“ یہ ہے فرقہ باطنیہ۔ محمد رسول اللہ صلی اللہ علیہ وسلم نے دل کا روزہ نہ رکھا؟ حضور نے دل کی نماز نہ پڑھی؟ یہ ”دل“ کیا ہوتا ہے؟ اللہ نے فرمایا۔ تیرے اعضاء اور جوارح اللہ کے ذکر میں مشغول ہوں۔

میرے بزرگو! یہ تقبیسات فرقہ باطنیہ کی تھیں اور فرقہ باطنیہ کا مرکز تھا ملتان۔ اور سارے علاقے میں فرقہ باطنیہ کے پیروکار پھیلے ہوئے تھے شہاب الدین غوری رحمۃ اللہ علیہ کے زمانے میں۔ جہاں تک میں سمجھتا ہوں خواجہ غریب النواز سلطان الہند معین الدین اجمیری رحمۃ اللہ علیہ نے جو اجمیر میں اپنا مرکز قائم کیا اس کی بھی یہی وجہ ہو سکتی ہے کہ فرقہ باطنیہ کا فتنہ اس زمانے میں پھیلا ہوا تھا۔ ہندو بھی تھے اور مسلمانوں میں فرقہ باطنیہ پھیلا ہوا تھا اس لئے سلطان الہند رحمۃ اللہ علیہ نے سلوک علی منہاج النبوة نافذ کرنے کے لئے دہاں ڈیرہ لگایا اور لوگوں کو کفر اور گمراہی سے بچایا۔

تو شہاب الدین غوری رحمۃ اللہ علیہ کی بات میں عرض کر رہا تھا انہوں نے

بڑے کافی باطنیہ دنیا سے ختم کئے، ان کے خلاف جہاد کیا اور ان کو اس ملک سے نکالا، کسی کو مارا، کوئی بھاگ گئے، کوئی قتل ہو گئے، اور پھر شہاب الدین غوری رحمۃ اللہ علیہ جہلم کے قریب باطنی فرقے کے ایک پیروکار کے ہاتھوں شہید ہو گئے۔ تو شہاب الدین غوری رحمۃ اللہ علیہ نے امام فخر الدین رازی رحمۃ اللہ علیہ کو بلایا۔ میرے بزرگو! یاد رکھئے یہ دو پیچھے ہیں امت کی گاڑی کے (۱) علماء (۲) امراء۔ علماء دین کا حکم دیتے ہیں، امراء اس کو نافذ کرتے ہیں۔ علماء امراء کی طرف داری کرتے ہیں دین کے لئے، پھر اس سے قوم کی نشو و نما ہوتی ہے۔ جہاں پر امراء ہی علماء کے مخالف ہو جائیں اور علماء امراء کے خلاف ہو جائیں تو یہ دونوں پیچھے آپس میں جدا ہو گئے، قوم کی گاڑی کبھی نہیں چل سکتی۔ ہمارے ان علاقوں میں بھی پہلے۔ اب بھی جگہوں پر جو خائین ہوتے ہیں، گاؤں کے، دیہات کے ملک اور خان لوگ وہ اپنے علماء کا احترام کرتے ہیں، گاؤں میں کوئی مسئلہ ہو جاتے تو مولوی سے مسئلہ پوچھا جاتا ہے، مولوی صاحب حکم دیتے ہیں۔ گاؤں کا ملک اور خان اس حکم کو نافذ کرتا ہے، گاؤں میں امن رہتا ہے۔ اگر خان ہی اپنے پیشوا کے خلاف ہو جاتے تو پھر گاڑی نہیں چل سکتی۔ اس لئے پہلے زمانے میں امراء اور علماء کا آپس میں بڑا تعلق رہا ہے۔ ملا عبد الحکیم سیالکوٹی رحمۃ اللہ علیہ جن کے نام پر محلہ عبد الحکیم اب بھی سیالکوٹ میں ہے ان کو شاہجہان نے اور جہانگیر نے دونوں نے چاندی اور سونے میں توڑا تھا۔ مولوی صاحب کو اور وہ دولت ان کے حوالے کر دی۔ اور ان کو کچھ اور بھی انعام و اکرام دیا۔ اس کی وجہ یہ ہوتی ہے کہ علماء حقیقت میں جو بات علماء حق کہتے ہیں وہ بات دین ہی کی کہتے ہیں، گنہگار قسم کے بھی ہوتے ہیں لیکن علماء حق اپنی ذمہ داری کو محسوس کرتے ہیں۔ تو فخر الدین رازی رحمۃ اللہ علیہ ملے شہاب الدین غوری رحمۃ اللہ علیہ سے۔ اس پر میں عرض کر رہا تھا کہ پہلے وقتوں

میں علماء اور امراء آپس میں بلا کرتے تھے، ایک دوسرے کا احترام کرتے تھے۔ میں نے کہیں پڑھا ہے علامہ ذہبیؒ کے حوالے سے کہ ہارون الرشید خلفائے عباسیہ میں ایک بہت بڑے خلیفہ گذرے ہیں۔ خلیفہ عادل ہی تھے۔ ہارون الرشید نے اپنے زمانے کے ایک عالم کو بلایا جن کا نام تھا ابو معاویہ۔ اور وہ اندھے تھے۔ ان کو بلایا۔ اور اپنے خادموں سے کہا کہ کھانا لایا جائے۔ کھانا پیش کیا گیا، سب کو نکال دیا گیا، دروازے بند کر دئے اور خود ہارون الرشید نے اپنے ہاتھ میں لٹا لیا چونکہ ابو معاویہ اندھے تھے، اُن کے ہاتھ پر پانی ڈالا، ہاتھ دھلائے، کھانا کھلایا، کھانا کھلانے کے بعد پھر ہاتھ دھلائے۔ پھر پوچھا کہ مولانا! آپ جانتے ہیں آپ کے ہاتھوں پر کس نے پانی ڈالا؟ تو وہ تراندھے تھے۔ فرمانے لگے مجھے کیا پتہ کس نے ڈالا۔ فرمایا کہ میں نے پانی ڈالا آپ کے ہاتھوں پر، میں نے سوچا کہ میرے ہاتھ تو روزانہ دھلائے جاتے ہیں کبھی میں بھی خدا کے کسی بندے کے ہاتھ دھلا دوں۔ یہ ہے ہمارے خلفاء کا کردار۔

تو شہاب الدین رحمۃ اللہ علیہ نے امام فخر الدین رازی کو بلایا اور ان کے سامنے یہ بات پیش کی کہ حضرت! کچھ مجھے بھی سمجھائیں، وعظ و نصیحت کریں۔ آپ نے جو کچھ عرض میں فرمایا اس کا ترجمہ یہ ہے۔

”اے غوری! نہ تیری حکومت باقی رہے گی نہ میرا علم باقی رہے گا۔ دونوں کو خدا کے سامنے پیش ہونا ہے۔ میں بھی دنیا سے چلا جاؤں گا، تو بھی دنیا سے چلا جائے گا اور دونوں کو خدا کے سامنے پیش ہونا ہے۔ علامہ ذہبیؒ اس پر لکھتے ہیں کہ فخر الدین رازی کی یہ بات کہتی تھی۔“

از دل خیزد، بر دل ریزد
دل سے جرات نکلتی ہے اثر رکھتی ہے
پر نہیں طاقت پرواز مگر رکھتی ہے
غوری کے دل پر ایسی چوٹ لگی،
اُسی وقت رونا شروع کیا۔ انا بہت
الی اللہ کا جذبہ پیدا ہوا۔ (باقی آئندہ)

آٹھ تراویح بدعت ہیں

حضرت مولانا مفتی جمیل احمد تہاؤی مدظلہ

(گزشتہ سے چوستہ)

(۸) عبارت یوں ہے۔ لامناص من تسلیم ان تراویح علیہ السلام کانت ثمانیۃ رکعات ص ۳۲۹ ترجمہ کیا نفیس ہے اس کو لوگ خود دیکھ لیں اس کا مفہوم آگے کے لفظ سے ظاہر ہے، فصیح عن ثمان رکعات و اما عشرون رکعة فی لیلہ ضعیف یعنی صحیح حدیث سے آٹھ رکعت اور ضعیف سند سے بیس ہیں۔ چونکہ روایت حدیث میں وہ حدیث ضعیف ہی کہلاتی ہے جس میں کوئی راوی ضعیف ہو اس لئے سب نے اس کو دیانتداری میں ضعیف ہی کہا ہے گو دوسری حدیثوں قبول مجتہدین اور عمل صحابہ سے وہ قوی بن چکی ہو اس لئے اس عبارت میں بھی وہی بات ہے جو اوپر کی درج شدہ عبارتوں میں ہے کہ بیس کی حدیث سند سے ضعیف ہے آٹھ کی صحیح گو بیس کی حدیث دوسری حدیثوں اور قبول سے حجت و قوی ہو جائے اور آٹھ کی تہجد کی ثابت ہو آخر میں واستقر الامر علی عشیرین اور حدیث سنتہ الخلفاء سے دلیل ہے (۹) کہ زیادہ تاکید والا ہوتا ہے یعنی وہ صحیح روایت سے ہے بیس ضعیف سے ہے جو سند سے ضعیف ہے گو دوسری دلیلوں سے قوت پا جائے، لفظ آگہ اسم تفضیل ہے۔ مفضل و مفضل علیہ کا اثر ترک فعل میں ضروری ہوتا ہے تو فرمایا کہ دونوں سنت مؤکدہ ہیں مگر صحیح زیادہ مؤکدہ یعنی ۲۰ میں سے ۸ زیادہ مؤکدہ اور ۱۲ اس سے کم مگر سب کی سب بیس کی بیس مؤکدہ ہیں گو اصل رسالہ سامنے نہیں کہ کاٹ تراش معلوم ہو سکے مگر یہ اقتباس بھی دیانت پر مبنی ہے۔

(۱۰) یہ کتاب ہمیں نہیں مل سکی معلوم نہیں کس نے اس کا یہ ترجمہ کیا ہے اور کہیں کیا ہے، لفظ "ثابت نہیں" کہنے سے وہی ضعیف ہونا مراد ہو سکتا ہے جیسے محدثین و فقہا نے سند کے ضعف سے قرار دیا ہے۔ باقی یہ کہنا کہ، آپ کے حکم کے بموجب حضرت عائشہ صدیقہ کی

حدیث پر عمل رہا۔ یہ تو نہ نقل سے صحیح ہے کہ تراویح کے متعلق کہیں ایسا حکم نہیں آیا۔ نہ عقل سے درست ہو سکتا ہے کہ حضرت عائشہ کی حدیث تو حضور کے بعد حضور کے حکم کے بموجب اس پر عمل کیسے ممکن ہے؟ اور اوپر جواب ۱ میں حدیث کے لفظوں سے ثابت کیا گیا ہے کہ حضرت عائشہ کی حدیث تو تہجد کے لئے نہ کہ تراویح کے لئے اس لئے یہ بات ویسے بھی صحیح نہیں ہو سکتی۔ امام بخاری و مسلم نے بھی حضرت عائشہ کی حدیث کو تہجد میں یا ہے۔ پھر مولانا عبدالحمید صاحب نے تحفۃ الاخبار رسالہ میں فتح المنان، مصنف شیخ عبدالحی سے اس کے خلاف نقل کیا ہے، اظہارہ قد ثبت عندہم صلوۃ النبی صلی اللہ علیہ وسلم عشیرین رکعتہ کما جاء فی حدیث ابن عباس فاختارہ عمر، انتہی کلامہ لہم تحفۃ الاخبار ص ۲۱۱ یہ کہنا کہ حضرت عائشہ خوب واقف تھیں، تو اپنے گھر کی نماز سے واقف تھیں، نہ کہ مسجد اور دوسری ازواج مطہرات کے گھروں میں نمازوں سے۔ جواب ۲ میں عرض ہو چکا ہے کہ تہجد کی یہ تعداد بھی اکثر اوقات کی تھی ورنہ خود حضرت عائشہ سے زیادہ روایت ہیں۔ اور حضرت میمونہ حضرت ابن عباس کی خالہ تھیں وہ دہاں سے معلوم کر سکتے ہیں۔

(۱۱) یہ خصوصیت انہی کی نہیں سب فقہا نے اس حدیث کے ضعف سند کو فرض کر کے صحیح السند کی طرف مشوب کر کے ۸ رکعات اور تین وتر کو بیان کیا ہے اور تراویح کے بیس ہونے کا ثبوت خلفائے راشدین کے عمل سے حدیث، علیکم بسنتی و سنتہ الخلفاء الراشدین کی وجہ سے لیا ہے کہ حضور صلی اللہ علیہ وسلم کے یہ فرمانے کے بعد وہ بھی سنت رسول ہی کے حکم میں ہو جاتی ہے چونکہ اسلاف میں لوگ صحابہ و خلفاء سے بدگمان نہ تھے اس لئے اسی کو کافی قرار دیا تھا۔ بجائے ایسی دلیل کے جس میں کسی کو کچھ غلط سلط کہنے کی

گنجائش ہو قوی دلیل سنت خلفا بیان کرتے ہیں تاکہ کسی کو خلاف کی گنجائش ہی نہ مل سکے۔ بشرطیکہ صحابہ پر تبراؤ لاند ہو۔ اس لئے یہ بھی وہی بات ہے سند کی صحت و ضعف کی، ورنہ یہی حضرات بیس میں تراویح کے سنت مؤکدہ ہونے کو بیان کر رہے ہیں اور یہ ہے بھی ناممکن کہ تمام صحابہ، آیت کنتم خیر امتہ اور حدیث لا یجتمع امتی علی الضلالتہ اور ہر ایک کے مقتدا عالم ہونے کی حدیثوں کے بعد کسی ایسے فعل پر اجماع کر لیں جو حضور سے منقول نہ ہو، حضور کی مرضی نہ ہو خواہ وہ صاف صاف صحیح صحیح بعد دلوں تک نقل ہو یا نہ ہو، اور جب ایک حدیث مل رہی ہے، جو اول میں صحیح مطلق سند میں جا کر ایک راوی ضعیف اس میں آ گیا تو سند کے اعتبار سے بعد دلوں کے لئے ہی تو ضعیف ہو گی ان صحابہ رضی اللہ عنہم کے لئے تو براہ راست بلا واسطہ حضور سے سننے اور دیکھنے سے قطعی یقینی مطلق اس لئے فقہائے اخات زیادہ تر ثبوت کو سنت خلفاء سے لیتے ہیں جس میں کوئی شک و شبہ و اختلاف نہیں پیدا ہو سکتا۔ یہ فقہاء کی انتہائی احتیاط اور انتہائی دیانت ہے جو لوگ صحابہ و خلفاء کے خلاف ہیں وہ شاید تسلیم نہ کریں تو دوسرے دلائل دیں گے۔

(۱۲) یہ سب کہتے ہیں اور کہنا ضروری ہے کہ صحیح حدیثوں میں ہے مگر وہ رکعتیں تراویح تھیں یہ ثابت نہیں ہوتا۔ آٹھ تہجد تین وتر تھیں، کسی حدیث میں ان کا تراویح ہونا نہیں آیا اسی لئے خود آگے کہہ دیا ہے، وہی عشرون رکعتہ باجماع الصحابہ (۱۳) یہ وہی عبارت ہے جو ۱ میں عربی میں گذری تھی اب نمبر بڑھانے کے لئے اردو میں اس کو لکھ دیا ہے وہی جواب ملاحظہ ہو۔

(۱۴) بڑے تعجب اور اشوس کی بات ہے کہ عبارت ناقص اور ترجمہ غلط کر کے ایک قدیم بزرگ پر اس کے کہنے کی تہمت لگا دی جاتی ہے، بحر الرائق ص ۶۶ و مکی غیر واحد الامام علی سینہا وقد سہبا رسول اللہ صلی اللہ علیہ وسلم وندبنا الیہا و اقامہا فی بعض اللبانی ثم ترکما خبیۃ ان تکتب علی امتہ کا ثبت ذلک فی الصبیحین وغیرہا ثم وقت المواظبۃ علیہا فی اثناء خلافتہ عمر و واقعہ علی ذلک عامۃ الصحابہ کما وروذک فی السنن ثم مازال الناس من ذلک الصدہ الی یومنا

بذا علی اقامتها من غیر تکبیر و کیف لا وقد ثبت عندہ صلی اللہ علیہ وسلم علیکم بسنتی و سنتہ الخلفاء الراشدين المہدیین عضوا علیہا بالنواخذہ كما رواہ ابو داؤد و لم یسجد اس میں تو جیسے حدیثوں میں آ رہا ہے۔ حضور صلی اللہ علیہ وسلم کا بعض راویوں میں کر کے ترک کرنا اور بعد میں تمام صحابہ کا حضرت عمرؓ کے موافق دوام اس وقت سے لے کر آج تک بغیر کسی کے انکار کے بیان ہے۔ نہیں معلوم اس عبارت سے یہ تہمت کا دعویٰ کیسے نکل آیا۔ حضورؐ کا عمل وفات تک کہاں سے نکل آیا۔

(۱۵) یہ بھی ایک تہمت سے کم نہیں ابن نجیم مصنف بحر الرائق نے جو شیخ ابن ہمام مصنف فتح القدیر کا قول نقل کیا ہے اس میں بھی مداومت کا کوئی لفظ نہیں ملا پوری عبارت پیش ہے قولہ عشرون رکعتہ بیان یکتہا و ہو قول لجمہور لما فی الموطا عن یزید بن رومان قال کان الناس یقومون فی زمن عمر بن الخطاب ثلاث و عشرين رکعتہ و علیہ عمل الناس مرقا و غریبا کن ذکر الحق فی فتح القدیر ما حاصلہ ان الدلیل یقتضی ان یكون السنۃ من العشرین ما فعلہ صلی اللہ علیہ وسلم منها ثم ترکہ ختید ان تکتب علینا و الباقی مستحب و قد ثبت ان ذلک کان احدی عشرۃ رکعتہ بالوتر كما ثبت فی الصحیحین من حدیث عائشہ فاذن یكون المسنون علی اصول مشائخنا منها والمستحب اثنا عشر ائمتی۔ اور مسنون و مستحب دونوں بات ایک شخص سے ایک چیز کے لئے نہ نقل سے صحیح ہے نہ عقل سے نہ واقع کے موافق ہے، اب اہل علم کی ایسی باتوں کو آخر کیا کہا جائے۔ پھر شیخ ابن ہمام کی اس تفریق کو تمام علما نے احناف نے رد کیا ہے یہ ان کی اپنی رائے قرار دی ہے جو اوروں پر حجت نہیں نہ مذہب کا مسئلہ ہے نہ دلائل سے قوی ثابت ہوتا ہے اور بہت ممکن ہے شیخ ابن ہمام کا مقصد یہ ہو کہ جیسے ۱۰ میں عرض ہوا ہے کہ بیس کی بیس سنت مؤکدہ ہوں مگر ان میں آٹھ اس لئے زیادہ مؤکدہ ہیں کہ وہ نص صحیح سے ثابت ہیں اور بارہ ان سے کم مؤکدہ کہ نص ضعیف السنہ اور اجماع سے ثابت ہیں تو یہ فرق مرتبہ ہو گا فرق نوع نہ ہو گا اور لفظ مستحب کو مجازاً اس جیسے مؤکد نہ ہونے سے استعمال فرمایا گیا ہے ورنہ اگر بارہ کو غیر مؤکدہ قرار دیتا جو مذہب کے بھی خلاف اور اجماع کے بھی

خلاف ہے وہ قابل قبول نہیں ہو سکتا یہ تو مسئلہ الگ تھا ان صاحب نے جو دعویٰ کیا تھا کہ ۱۱ مسنون و مستحب ہیں جس پر حضورؐ نے مداومت کی ہے یہ تو کہیں نہیں ہے اب اس کو سوائے تہمت کے اور کیا نام دیا جا سکتا ہے۔

(۱۶) عبارت درج نہیں غالباً وہی ۱۰ والا مضمون ہے اور محض تعداد بڑھانے کے لئے ۱۱ و ۱۲ کی طرح اس کو بھی مکرر کہہ دیا گیا ہے لہذا ملاحظہ ہو۔

(۱۷) طحاوی میں تو یہ حدیث نہیں ملی البتہ موطا امام مالک میں ہے اور حاشیہ نصب الراية میں ہے کہ بیہقی میں امام مالک سے ہی روایت ہے ص ۳۹۶ لیکن شارع موطا ابن عبدالبر کہتے ہیں کہ یہ وہم ہے صحیح، احدی و عشرين ہے۔ لفظ یہ ہیں روی غیر مالک فی ذلک الحدیث احدی و عشرين و ہوہ الصصح و لا اعلم احد قال فیہ احدی عشرۃ الا مالک، و یخیل ان یكون ذلک اولاً ثم خفف عنہم طول القیام و تقلم الی احدی و عشرين الا ان الا غلب عندی ان قولہ احدی عشرۃ وہم لہم (اوجز ص ۳۹۳)

(۱۸) اصل کتاب تو دستیاب نہیں ہوئی نہ اصل عبارت یہاں درج کی گئی معلوم نہیں ترجمہ میں کیا خرد برد ہوئی ہو گی۔ اگر یہ عبارت صحیح بھی ہو تو اس کا مدار علی والی حدیث پر ہے جس کا وہم ہوتا ابن عبدالبر سے نقل کیا جا چکا ہے اب جس کی بنیاد ہی کمزور ہو وہ تعمیر معلوم ہے، حالانکہ خود امام مالک کا مذہب ہی زیادہ رکعتوں کا ہے اور تراویح میں کسی کا مذہب بھی آٹھ کا نہیں ہے۔ حدیثوں کی بعض روایات میں بیس سے زائد تو آئی ہیں مگر کم کہیں نہیں آئیں ان زائد کو فقہائے احناف و شوافع وغیرہ نے ثابت کیا ہے کہ وہ تراویح نہیں بلکہ جب مکہ مکرمہ والے ہر ترویج کے بعد طواف کی فضیلت حاصل کرتے تھے تو اہل مدینہ نے ہر ترویج کے بعد چار رکعت نقل کی فضیلت حاصل کرنی چاہی ہے کسی نے چار ترویجوں پر کسی نے پانچ پر اس لئے ۳۶۔ ۴۰ روایات میں رکعات تراویح وارد ہوئی ہیں اسی لئے امام مالک کا مذہب اوپر راجع و قوی بیس تراویح کا ثابت کیا گیا تھا۔ جب خود امام صاحب سے زیادہ کا قول مل رہا ہے تو یہ عبارت ان کی ہوئی ممکن ہی نہیں غرض فقہائے احناف و شوافع، حنبلیہ و مالکیہ نے بیس تراویح کا ثبوت، بعض نے حدیث

ابن عباس کو قبول صحابہ و مجتہدین سے مضبوط قرار دے کر بتایا بعض نے سند کے ضعف پر نظر کر کے شبہ کی دلیل کو چھوڑ کے اس کے بجائے اجماع صحابہ کو یا حدیث سنت خلفا کو بتایا ہے اس لئے جن حضرات نے اس سند کے ضعف پر نظر کر کے دوسری روایت کی سند کو قوی کہہ دیا اور پھر استدلال اجماع و سنت خلفاء سے کیا تو کیا ان کی اس دہانداری پر کوئی اعتراض ہو سکتا ہے؟ یا ان کے مذہب کے خلاف دلیل بنایا جا سکتا ہے۔ ممکن ہے ”ڈوبتے کو تنکے کا سہارا“ جب آٹھ تراویح کا لفظ تراویح سے کوئی ثبوت نہ مل سکا تو ایسی ایسی باتیں تلاش کی گئی ہوں اور ان کو آگے پیچھے سے قطع کر کے مطلب براری کی گئی ہو مگر یہ بات دہانداری سے بعید ہے والد اعلم

داخلہ

- مدرسہ عربیہ حنفیہ انوریہ جامع مسجد بادونیاں بیرون لاہور گیٹ مٹان کا داخلہ در شمال سے کیم ذی قعدہ تک جاری رہے گا مدرسہ بنائیں قرآن کیم حفظ و ناظرہ اور دیگر درسی کتب وغیرہ پڑھائی جاتی ہیں طلباء کے قیام و طعام کا مدرسہ ہی کفیل ہے۔
- مقبول احمد خاں مدرسہ عربیہ حنفیہ انوریہ جامع مسجد بادونیاں مٹان مٹان کی مشہور دینی درس گاہ جامعہ عربیہ تعلیم الابرار رحمت پور عید گاہ روڈ کا داخلہ در شمال المکرم سے شروع ہوا ہے اور بیس شمال المکرم تک جاری رہے گا۔ مدرسہ قرآن مجید (حفظ و قرأت)، فارسی، عربی کی تمام درجہ کتب کی تعلیم و تدریس کا بطریق احسن انتظام ہے۔ علاوہ ان عربی علوم شرقیہ (فاضل عربی، فاضل فارسی) اور دیگر کتب علم جدیدہ کی تعلیم کا انتظام بھی طمانیت بخش ہے۔ مختلف تعلیمی شعبہ جات میں سات مستند اور قابل اساتذہ کرام تعلیمی خدمات سر انجام دے رہے ہیں۔ تمام بیرونی طلبہ کے قیام و طعام و دیگر ضروریات درسیہ کا کفیل مدرسہ ہے۔ خواہشمند طلبہ داخلہ کے لئے ۲۰ شمال تک پہنچ جائیں یا درخواستیں ارسال کر دیں۔
- (دراہمن قاضی ہتم جامعہ تعلیم الابرار رحمت پور عید گاہ روڈ مٹان)

دعائے مغفرت

- ۱۲ رمضان المبارک کو الطاف الرحمن کے چچا محترم سید فیاض حسین (ملک شاہ) ساکن چک ۶۹ لاہوریاں والا اس جہان فانی سے رخصت ہو گئے انا اللہ وانا الیہ راجعون۔ قارئین خدام الدین سے گزارش ہے کہ مرحوم کے لئے دعائے مغفرت فرمائیں۔
- حکیم دوست محمد صاحب بلال رضائے الہی سے فوت ہو گئے ہیں انا اللہ وانا الیہ راجعون۔ قارئین خدام الدین سے التماس ہے کہ مرحوم کے لئے دعائے مغفرت فرمائیں۔ (بارون رشید، ماڈل ٹاؤن لاہور)

شریعت میں حدیث کا مقام

فخر الدین صدیقی — لاہور

(۲)

قرآن مجید میں ارشاد الہی ہے ”یعنی اے ایمان والو! اگر تمہارے درمیان کسی جھگڑے کی صورت پیدا ہو جاتے تو تم فیصلے کے لئے اللہ تعالیٰ اور اس کے رسولؐ کی طرف لوٹو“۔ اس بات سے کسے انکار ہو سکتا ہے کہ قرآن مجید کے احکام ابدی اور ہمیشہ قابل عمل ہیں۔ رسول اللہ صلی اللہ علیہ وسلم کی زندگی میں تو یہی تھا کہ اگر کبھی جھگڑے کی صورت ہوتی تو مومنین اپنے فیصلے کے لئے بارگاہ رسالت کی طرف رجوع کرتے آپ فیصلہ صادر فرماتے اور اگر کوئی پیچیدہ بات ہوتی تو اس کے متعلق عین موقع پر قرآن مجید کی آیت بھی نازل ہو جاتی۔ لیکن آج چودہ سو سال گزرنے پر جب مومن آپس میں جھگڑتے ہیں تو فرمائیے اللہ اور اس کے رسولؐ کے پاس جانے کی کون سی راہ ہے سوائے اس کے کہ ہم قرآنی احکام کی روشنی میں یا آپ کے نذیر ہدایت کی کمرلوں میں اپنا فیصلہ کر لیں۔ اگر ہم ایسا نہیں کرتے تو دو جڑیں مستنزم ہوتی ہیں۔ اول یہ کہ قرآنی احکام کا انکار اور دوسرے یہ کہ خطرۂ ایمان۔ کیونکہ محلاً بالا آیت میں یہ بات صراحت سے بیان کی گئی ہے کہ مومنوں کا جھگڑا پٹانے کی دو ہی صورتیں ہیں کہ اللہ اور اس کا رسول۔ لیکن موجودہ دور میں اگر اس کے معنی یہی لئے جائیں جو منکرین حدیث کرتے ہیں تو لازماً قرآن کے اس حکم کو منسوخ قرار دینا پڑے گا۔ اور یہ چیز نہ صرف یہ کہ بالوضاحت غلط ہے بلکہ قرآنی احکام کے زندہ و پابندہ اور ابدی ہونے میں بھی ایک عظیم روک ہے۔ ایک طرف ہم یہ کہتے ہیں کہ قرآن کی تعلیم عالمگیر ہے تا قیامت قابل عمل ہے مگر ہمارا عمل یہ ظاہر کرتا ہے کہ ایسا نہیں ہے۔ کیا یہ اجتماع

جذبین نہیں ہے اور کیا یہ ہمارے قول فعل میں تعارض نہیں ہے۔ آج بھی مومن کی شان یہی ہے کہ اگر اس کا کسی دوسرے مومن بھائی سے جھگڑا ہوتا ہے تو اس کے دور کرنے کی دو ہی صورتیں ہیں کہ اول تو قرآن کی روشنی میں اس کا حل تلاش کریں اور اگر بالفرض محال قرآن میں اس کی تفصیل نہیں ملتی تو رسول اللہ (صلی اللہ علیہ وسلم) کی عملی زندگی کے نمونے کو مشعل راہ بنائیے۔ اور اگر پھر بھی اس کی تشنگی دور نہیں ہوتی تو آپ کے اقوال زریں کے بحر بیکیاں سے اپنی پیاس کے بجھانے کا سامان ڈھونڈے۔ اسی کا نام شریعت، اسی کا نام ایمان اور اسی کا نام اسلام ہے۔۔

عقائد میں ان سب کا ماننا لازمی قرار پاتا ہے مگر ایک محدود طبقہ اسے تسلیم کرنے سے انکار کرتا ہے اور جواز یہ پیش کرتا ہے کہ حدیث میں بہت سی باتوں میں تضاد پایا جاتا ہے۔ میں ذرا ایک نظر ان بزرگوں کے اجتہاد اور اعمال کے متعلق دلانا چاہتا ہوں۔ مولوی عبداللہ صاحب چکوالوی مولوی ثناء اللہ صاحب اور مہتری محمد رمضان صاحب قرآن کریم سے نماز اور اذکار تو وضع کرتے ہیں لیکن ان میں اختلاف کی وجہ سے کسی ایک کی پیش بینی اور طریق کار کے متعلق واضح طور پر بیان نہیں کرتے۔ ان میں پہلے دونوں بزرگ نمازوں کی تعداد میں اگرچہ معترض ہیں لیکن آخری کار کا دعویٰ ہے کہ قرآن میں صرف تین نمازوں کا حکم آیا ہے۔ چنانچہ عصر اور مغرب مولویوں کی ایجاد کردہ نمازیں ہیں۔ چنانچہ ان کے نزدیک فجر، ظہر اور عشاء تین نمازیں لازمی ہیں۔ لیکن ان کے برعکس مولوی سید رفیع الدین طانی نمازوں کی تعداد چار بتاتے ہیں۔ ان کا استدلال یہ ہے کہ دو نمازیں دن میں

اور دو رات میں ادا کرنی چاہئیں۔ چنانچہ ان کا ارشاد ہے کہ دن کی نمازوں میں منہ مشرق کی طرف اور رات کی نمازوں میں منہ مغرب کی طرف کرنا چاہئے۔ چنانچہ نماز جیسی عبادت میں ان کا یہ اختلاف تا دم مرگ ختم نہ ہو سکا اور ہر ایک کو اپنی نماز ہی پر اصرار تھا اور اسے ہی قرآنی سمجھا جاتا۔ باقی سب غلط اور غیر مقبول۔ اسی رنگ و دو میں یہ حضرات اس جہان فانی سے آخرت کو سدھار گئے اور قرآن بیچارا خاموش مظلوموں کی طرح یہ نظارا دیکھنا لگا۔ جب تک قرآن عزیز اپنی زبانی ان حضرات میں سے کسی کی تائید نہ کرے یہ سارے مفہوم غلطی ہو سکتے ہیں۔ اگر یہ غلطی اجتہادات کچھ دینی اہمیت رکھ سکتے ہیں تو احادیث نبویہ کی غلطیت اس قدر کمزور تو نہ ہونی چاہئے کہ ان مزخرفات کے سامنے بھی نہ ٹھہر سکے۔ اسی لئے غلطی احادیث اپنی غلطیت کے باوجود قابل اعتماد ہوں گی اور اعمال میں اسے حجت تسلیم کیا جائیگا اسی باہمی مخالفت کی بناء پر مولوی احمد دین امرتسری نے نماز کی اساسی حیثیت کو ہی نظر انداز کر دیا ہے۔ وہ خود عام مسلمانوں کی طرح نماز پڑھتے تھے۔ پانچ چار اور دو تین پڑھنے پر انکار نہیں کیا کرتے تھے۔ عام عادات میں مسلمانوں کی رسوم کا تتبع کرتے تھے اور ادھر تو مسٹر پرمیڑ صاحب نے ایسے معاملات مرکز قلم کے سپرد کر دیے ہیں، یہ معلوم نہیں مرکز قلم کے یہ فیصلے غلطی ہوں گے یا قطعی، دینی ہوں گے یا بددینی؟ ہر دانش مند آدمی کا ضمیر یہ فیصلہ کریگا کہ ان پریشان خیالات سے تو بہر حال خبر واحد زیادہ قابل اعتماد ہوگی۔ حکیم الامت علامہ اقبال نے کیا ہی خوب فرمایا ہے

گلا تو گھونٹ دیا اہل مدرستہ نے ترا
کہاں سے آئے خدا لا الہ الا اللہ
ایسے لوگوں کو میرا یہ مخلصانہ مشورہ
ہے کہ وہ حدیث کا مطالعہ کرنے سے پہلے اپنے سامنے کچھ اصول رکھیں۔ پہلا اصول یہ ہونا چاہئے کہ حدیث قرآن کی مخالف و معارض نہ ہو۔ دوسرا اصول یہ ہونا چاہئے کہ حدیث سنت کی موید ہو اور تیسرا اصول یہ ہونا چاہئے کہ

اہل اسلام کی دعا

(سپانامہ)

درج ذیل سپانامہ "جمعیتہ الطلیبہ جامعہ دینیہ" کے سال رواں کے آخری جلسہ میں جو "مہراج الہی" کے موضوع پر ہوا تھا صدر جمعیتہ الطلیبہ برادر محترم مولوی حبیب الرحمن صاحب اشرف نے جمعیتہ کی طرف سے مخدومنا المکرم امیر العلماء حضرت مولانا الحاج عبید اللہ آؤر دامت برکاتہم کی خدمت عالیہ میں پیش کیا۔ بندہ اس موقع پر جمعیتہ کی جانب سے پاکستان کے بے نظیر خطاط جناب حضرت سید انور حسین نفیس رقم خلیفہ حضرت اقدس رائے پوری رحمۃ اللہ علیہ کا تہہ دل سے شکریہ ادا کرتا ہے۔ جو کتابت سے متعلق جمعیتہ کا ہر کام محض رضائے الہی کی خاطر انجام دیتے رہے ہیں۔ آپ نے اراکین جمعیتہ کی اس درخواست پر کہ جمعیتہ کی طرف کچھ نہ کچھ ہدیہ قبول فرمائیں ہمیشہ یہی جواب دیا کہ مجھے دعاؤں میں نہ بھولنا آپ کی دعائیں ہی میری آجرتا ہے آپ کے علاوہ جمعیتہ استاذ العلماء حضرت مولانا محمد ظہور الحق صاحب مدظلہ استاد الشہداء جناب احسان دانش صاحب، جناب مولانا عبدالکریم صاحب صابر (ڈیرہ اسماعیل خان) جناب الحاج غلام محمد خاں صاحب مالک کنگ کرشل کالج لاہور، جناب الحاج عبدالکیم صاحب پاکستان پرنٹنگ مینو فیکچرنگ کمپنی برانڈرٹھ روڈ لاہور، جناب سیٹھ عبدالرحمن صاحب بنارس، جناب محترم عبید اللہ صاحب بٹ وغیرہم کا بھی ممنون ہے ان میں سے ہر ایک نے اپنی شان شایاں جمعیتہ تعاون فرمایا۔ اللہ ان سب کو دایں میں خوش و خرم رکھے۔ آمین۔

قاضی عبدالرشید صاحب ہزاروی معاون ناظم نشر و اشاعت و رکن مجلس شوریٰ

صفحات پر ثبت رہیں گے اور آنے والوں کو جرأت و شجاعت، حق پسندی و بینائی کی دعوت دیتے رہیں گے جن کی بارگاہ سے ظالم عدل انصاف شفیق سعادت و خوش بختی، مغنوم خوشی و مسرت اور جاہل علم و عرفان کی دولت حاصل کرتے جو علم و عمل کے گنجینہ اور روحانی و جسمانی امراض کے طیب تھے۔ ایسی ہی مبارک ہستیوں کی قیمت اور بلند شہ مراتب پر خدا کے فرشتے رشک کرتے ہیں۔ زبہ قیمت کہ جناب والا حضرت شیخ الاسلام اور حضرت شیخ التفسیر ایسے خاضان خدا اور ناسین مصطفیٰ کے سایہ عاطفت میں پروان چڑھے۔ ان کی دعائیں ہر وقت ساتھ رہیں۔ ان کی مشفقانہ نصائح ہر مرحلے پر رہبر بنیں۔

اے نور چشمہ ہائے صلاح! بفضلہ تعالیٰ جمعیتہ الطلیبہ جامعہ دینیہ کو آنجناب کی سرپرستی کے ساتھ ساتھ استاذ العلماء حضرت مولانا الحاج سید حامد میاں مدظلہ مہتمم و شیخ الحدیث جامعہ دینیہ کی قیادت کا شرف بھی میسر ہے۔ مشفق و مہربان مہتمم ہر موقع پر جمعیتہ الطلیبہ کی کافی اعانت فرماتے رہتے ہیں اراکین جمعیتہ آپ کی اس کرم فرمائی پر آپ کا صمیم قلب سے شکریہ ادا کرتے ہیں۔

جانشین شیخ التفسیر! ہمیں خوشی ہے کہ جس طرح حضرت کو جامعہ دینیہ سے غایت درجہ ارتباط رہا۔ آنجناب کو بھی جامعہ سے ویسا ہی تعلق ہے۔

جامعہ کی سرپرستی فرمائی، اسے اپنے قدوم سمیت لڑو سے بکثرت مفتخر فرماتا، اس کی امداد کے لئے اپیلیں

کرنی ہر شکل میں اراکین جامعہ کا ہاتھ بٹانا اس امر کا واضح ثبوت ہے کہ آپ کو جامعہ سے بے پناہ تعلق ہے۔ اللہ تعالیٰ اس تعلق میں مزید اضافہ فرمائے۔ حال ہی میں جناب نے جامعہ کے لئے جو

اپیلیں کیں بفضلہ تعالیٰ جامعہ کو ان سے کافی فائدہ پہنچا۔ خیر حضرات نے کتابیں اور بہت سی دیگر عطیات جامعہ کو دیں اللہ تعالیٰ سب کو جزائے خیر دے، ہم اراکین جامعہ کی طرف سے اس کرم فرمائی پر آنجناب کا تہہ دل سے شکریہ ادا کرتے ہیں۔

استاذنا المحترم! آپ نے سال رواں کے دوران۔۔۔ ہماری جمعیتہ الطلیبہ پر جو احسان فرمائے ہیں انہیں ہم ہمیشہ یاد رکھیں گے۔ بارہا تشریف آوری کی تکلیف گوارہ کی۔ مخلصانہ مشورہ

سے نوازا اور بکثرت دعائیں دیں اللہ تعالیٰ جناب کو ان احسانات کا نیک بدلہ دے۔ (آمین)

ہم اپنے ان بے ربط جلوں کو جو ہم طلبہ کی شدت جذبات کے ترجمان ہیں جناب کے مزید مسخ خراشی کا باعث بنانے سے گریز کرتے ہوئے دعا پر ختم کرتے ہیں۔

خداوند کریم آپ کا سایہ تادیر ہمارے سروں پر قائم رکھے۔ دایں میں آپ کی عزت دوبالا کرے

حزب الشی کی حیثیت اختیار کر چکی ہے اور جو اپنے بلند اخلاق اور مثالی کردار کے باعث حضرت صدیقیؒ اور شیخ التفسیر ایسے بزرگان دین کی آنکھوں کا تاراج رہے۔

اے حامل خلق نبی! اراکین جمعیتہ کو آپ کی آمد باسعادت پر اس درجہ خوشی زیارت پر اتنا ناز اور سرپرستی پر اس قدر فخر کیوں ہے؟

اس لئے کہ آنجناب اس ذات والا صفات کے نہ صرف فرزند نیک اختر ہیں بلکہ ان کے صحیح جانشین بھی ہیں جو صدق و صفا کے سرچشمہ اور ارباب علم و فن کے مرجع تھے۔ جن کی دینی خدمات کا

دنیا بھر میں شہرہ ہے۔ جن کی انتھک کوششوں سے ہزاروں بھٹکے ہوؤں کو راہ راست پر چلنا نصیب ہوا۔ جن کا وجود اس ہستی ناپائیدار کے لئے سراسر خیر و برکت تھا۔ اور اس لئے کہ

آنجناب کو اس فقید المثال و بے نظیر ہستی کے تلمذ اور مدت مدید تک ان کی بزم قدسی میں باریاب ہونے کی سعادت حاصل ہے۔ جو شیخ الحدیث، شیخ الہند تانی، شیخ العرب والعجم، شیخ الاسلام، صدیقی، اسیر مالٹا اور نہ جانے کتنے

عظیم الشان اور پُر وقار القابات سے ملقب تھے جن کی حق پسندی و بینائی، جرأت و استقلال زہد تقویٰ اور ایثار و قربانی کا آفاق میں چرچا ہے

اور جن کے عظیم الشان کارنامے ہمیشہ تاریخ کے

بسم اللہ الرحمن الرحیم ہم اراکین جمعیتہ الطلیبہ جامعہ دینیہ خانی کاٹنا

کا جس قدر بھی شکر ادا کریں کم ہے۔ جن نے ہماری جمعیتہ کو قطب الاقطاب شیخ التفسیر حضرت مولانا احمد علی رحمۃ اللہ تعالیٰ علیہ کے جگر بند اور لائق جانشین استاذنا المحترم حضرت الحاج مولانا

عبید اللہ آؤر مدظلہم سرپرستی اور متعدد بار ان کی میزبانی کا شرف نصیب فرمایا۔ جن کی زیارت ایمان کی تازگی، دل کی تسکین اور روح کے قرار کا

باعث ہے۔ جن کی صحبت میں ہم ہر طرح کے غم و آلام سے نجات پاکر خوشی و انبساط کی دنیا میں بسے لگتے ہیں۔

زنجیر دو جہاں آزاد باشم۔ اگر تو ہم نیشن بندہ باشی ہم اپنی خوش قسمتی اور بلند اقبالی پر ناز کیوں نہ کریں جب کہ حضرت والا اپنے جملہ مشاغل کو ترک کر کے ہماری آسنگوں کا پاس رکھتے ہوئے تشریف آوری

کی زحمت فرماتے رہتے ہیں۔ حضرت والا کا ہم طلبہ کی درخواست کو شرف قبولیت سے نوازا اس امر کی نشاندہی کرتا ہے کہ آپ علوم دینیہ کے طلبہ سے

والہانہ محبت رکھتے ہیں۔ جو عارف اور کامل الایمان ہونے کی بہت بڑی علامت ہے ہمیں اپنی سعادت و نیک بختی پر فخر ہے کہ اس وقت ہم میں وہ

ذات گرامی جلوہ آراء ہے جن کی شفقت و مروت عفت و پاکدامنی، خلوص و نفا خوش خلقی و بے نفسی

مجلسِ ذکر

دنیا کی بے ثباتی

از: حضرت مولانا عبید اللہ انور دامت برکاتہم مرتبہ: محمد عثمان غنی

الحمد لله وكفى وسلا على عباده الذين اصطفى : اما بعد :-
فاعد بالله من الشيطان الرجيم : بسم الله الرحمن الرحيم :-

خواتین کا احساسِ فرض

حضرت رحمۃ اللہ علیہ کے بعد مجھے عورتوں سے بھی اکثر واسطہ پڑتا رہتا ہے اُن میں اقبال کے ساتی نامے کے اس مصرع کے مصداق خدا تعالیٰ نے یہ صفت رکھی ہے کہ عجم دم گفتگو گرم دم جستجو۔ جب انہیں پتہ چل گیا کہ ہم نے اپنی زندگی کے بیچین سال تو خدا کی نماز نامانی میں گزار دیئے رات اور دن کی پرواہ نہیں کی، اس لئے ہماری پانچوں وقت کی ساری نمازیں اور سالہا سال کے روزے رہتے ہیں۔ اب وہ یکبارگی ادا نہیں ہو سکتے۔ زندگی کا پتہ کوئی نہیں۔ اب اُن کو پتہ چلا کہ نماز واقعی ہم پر فرض تھی اور ہم نے بڑی غفلت کا وقت کاٹا اور پتہ بھی نہ چلا۔ کچھ نہ کچھ پتہ بھی تھا لیکن پڑھنے کی توفیق نہ ہوئی، کبھی کبھی پڑھ بھی لی، عید بقرعید کی۔ مگر وہ تو نفل ہیں، فرائض تو اب رہے ایک طرف اب دولت اتنی ہے نہیں کہ کفارہ دے دیں تو پھر خدا کی قدرت ہے کہ ایسی ان کو پریشانی لگی، بے چینی لگی کہ رات کیا دن کیا، ایک ایک نہیں بلکہ کئی کئی دن کی اکٹھی نمازیں ادا کرنے لگیں۔ اول تو اللہ تعالیٰ معاف کرنے پر قادر ہیں معاف کر دیں تو کوئی باز پرس کرنے والا نہیں آخر کار، بے ایمان جب ساری زندگی کفر اور شیطنت میں گزارتا ہے، خدا کے سامنے پھر توبہ کرتا ہے تو اُس وقت اُس کا نیا حساب، نیا کھاتہ کھلتا ہے۔ ایک شخص حج کے لئے جاتا ہے تو حضور صلی اللہ علیہ وسلم کا ارشاد ہے کہ وہ جب واپس آتا ہے تو اس طرح پاک ہو کہ آتا ہے جس طرح آج ہی ماں کے پیٹ سے نکلا ہے، اُس پر کوئی گناہ نہیں۔ لیکن چونکہ مسلمان پر، جب اُسے اللہ تعالیٰ ہوش دواس عطا

فرماتے ہیں، بالغ ہوتا ہے تو نماز فرض ہو جاتی ہے۔ اس سے اب اگر اللہ تعالیٰ حساب لینے پر آئیں تو ظاہر ہے کہ اُسے حساب دینا چاہئے۔ حساب لینے پر جب آئیں تو چونکہ اللہ تعالیٰ کو پتہ ہے، کہ مسلمان ہے اور اُس پر نماز فرض ہے، اگر انہیں پڑھتا تو ایسے ہی ہے جیسے آپ نے فرض لیا اور آپ ادا نہ کریں اور جب آپ کو پتہ چل جائے گا کہ فرض ادا کرنا چاہئے تھا، نہ ادا کرنے سے وہاں جا کے یہ فرض وبال جان بن جائے گا تو پھر ادائیگی کی فکر لاحق ہو گی۔ لیکن اب دینے کی توفیق نہیں ہے۔ کوشش کرنے اور سعی کرنے میں مصدق ہو جائیں تو میں سمجھتا ہوں یہ ہی سب سے بہتر زندگی ہے، کوشش کرتے کرتے ہی مرجائیں بیچ میں، اگر نہ بھی ادا کر سکیں تو شاید یہ کوشش ہی معافی کا ذریعہ بن جائے۔ ایک شخص پچاس سال کی چھوٹی ہوئی نمازیں تو پڑھ نہیں سکتا لیکن کوشش شروع کر دے، تو یہی اسلام کی تعلیم ہے لیس لکشان اکا ماسعی (شاہنامہ ۲-۲۹) اتان کا کام ہے کوشش کرنا استغفر صیتی واکاشما من اللہ حضور صلی اللہ علیہ وسلم فرماتے ہیں کوشش کرنا ہمارا کام ہے، تکمیل تک پہنچانا خالق اور مالک کا کام ہے۔

تمام قضا نمازیں لوٹالی گئیں

تو اللہ کی قدرت بعض خواتین کو جب پتہ چلا تو روزا دھونا شروع کر دیا، رات دن بجا دیوں کو چہن ہی نہیں، جتنا تھوڑا بہت روپیہ اُن کے پاس تھا ہم سے پوچھا کیسے کفارہ ادا کریں۔ ہم نے کہا ایک ایک نماز کے حدقہ کی پونے دو سیر گندم بنتی ہے ہم نے ان کو طریقہ بتایا کہ ہر نماز سے پہلے آپ دو، چار، پانچ، چھ، سات نمازیں جتنی

توفیق ہے شروع کر لیں۔ بعضیوں نے دس دس اور بعضیوں نے پانچ پانچ شروع کر دیں، فجر کی نماز سے پہلے پانچ پانچ نمازوں کی قضا کرنے کے لئے دو دو رکعتیں پڑھ رہی ہیں۔ چار چار رکعتیں عصر سے پہلے چار چار رکعتیں عصر سے پہلے (کیونکہ عصر اور فجر کی نماز کے بعد کوئی نماز نہیں یعنی طلوع اور غروب کے بعد تک، اور غشاء سے پہلے پھر چار چار رکعتیں۔ سو اللہ تعالیٰ کا کرنا مجھے امید اور یقین نہیں تھا۔ نہ ہی انہیں امید تھی لیکن ایسی انہیں بے سنی لاتی ہوئی کہ عجم دم گفتگو گرم دم جستجو۔ جب انہیں احساس ہوا تو پھر واقعہ یہ ہے کہ انہوں نے آٹھ دس سال کے اندر سارا حساب بے باقی کر دیا ۵۵ سال کا۔ یہ بہت بڑا کارنامہ ہے۔ بہت بڑا خدا کا انعام اور احسان ہے۔ کہ انہیں اس وقت پتہ چل گیا، اس وقت خدا نے انہیں توبہ کی توفیق دی، اُسی وقت انہیں احساس ہو گیا، اللہ کے رسول صلی اللہ علیہ وسلم کے فرمان پر یقین آ گیا کہ ابھی تو ہی میں طاقت تھی، بہت تھی، بڑیاں بالکل ضعیف ناتواں اور ناکارہ نہیں ہو چکی تھیں کہ اگر وہ پڑھنا بھی چاہیں تو نہ پڑھ سکیں۔

بوڑھے بوڑھوں نے بھی کوشش شروع کر دی ایسے ایسے لوگوں سے بھی مجھے واسطہ پڑا ہے۔ اس وقت بھی شاید موجود ہوں مجلس میں، چلنے پھرنے کی صلاحیت موقوف ہو گئی، بیمار پڑے رہے دو سال ہوش ہی نہیں تھا۔ اللہ تعالیٰ نے اُن کو زندگی عطا فرما دی حالانکہ ان کو اُمید نہیں تھی۔ اب نماز کا اُنھوں نے خود خیال کر لیا اور بیماری میں سوچ لیا کہ میں تندرست ہو کر ادا کروں گا۔ جب اُنھیں پتہ چل گیا کہ یہ فرض ہے، ستر سال ہم نے خدا کی نافرمانی میں گزار دیئے، ایک ایک پانی جو ہم پر زکوٰۃ کی فرض تھی اس کی ہم نے پرواہ ہی نہیں کی، لاکھوں خرچ کر ڈالے لیکن اب اُن کے بس کی بات نہ تھی۔ مگر خدا بھی اُن سے بن پڑا، نماز شروع کی ستر سال کے اندر، اسی سال کی عمر میں اور ماشاء اللہ ادا کرتے کرتے کافی حد تک قضا بھی ادا کر چکے ہیں۔ ایسے حال میں ہیں کہنا ہوں کہ موت بھی آ جائے تو شاید اللہ تعالیٰ بقیہ صاف ہی فرما دیں۔ اللہ تعالیٰ معاف فرمانے پر آئیں تو دنیا بھر کے کافروں بے ایمانوں

مشرکوں اور نافرمانوں کو تو کوئی باز پرس کرنے والا نہیں، پکڑنے پر آجائیں تو بچانے والا کوئی نہیں۔

انسان کی نجات اللہ کے فضل پر ہے

حضرت رحمۃ اللہ علیہ فرمایا کرتے تھے کہ اگر اللہ تعالیٰ میری ساری نمازیں روزے حج، زکوٰۃ ایک پانی کے ایک گھونٹ کے بدلے لگائے تو ہم کیا کر سکتے ہیں؟ میں کہتا ہوں یہ کافد کا پمڑہ ہے، ٹکڑا ہے، دھڑی کا نہیں ہے اگر میں کروڑوں روپے میں بھی نہ دینا چاہوں تو میں مالک مجازی ہوں۔ مجھے حق ہے۔ لیکن اللہ متبارک و تعالیٰ اگر ضابطے کے مطابق باز پرس کرنے پر آجائیں تو پھر تو جناب کوئی سمجھوتا نہیں۔ حضور صلی اللہ علیہ وسلم سے پوچھا گیا: "ان کی نجات عمل پر ہے یا اللہ کے فضل پر؟" آپ نے فرمایا: "اللہ کے فضل پر" حضرت عائشہ صدیقہ نے سوال کیا: "یا رسول اللہ! آپ کی نجات بھی عمل پر ہے یا اللہ کے فضل پر؟" آپ نے فرمایا: "میری نجات بھی اللہ کے فضل پر ہے نہ کہ میرے عمل پر" عمل پر گھمنڈ نہ ہونا چاہئے

نجات اللہ کے فضل پر ہے، لیکن جب حضرت عائشہ صدیقہ رضی عنہا عرض کرتی ہیں: "یا رسول اللہ! آپ کیوں اپنے آپ کو ہلکان کرتے ہیں، رات دن اتنی مشقت اٹھاتے ہیں۔ آپ تو اللہ تعالیٰ کی بخشی بخشائی مخلوق ہیں، گناہ سے منزہ ہیں، پاؤں متورم کر ڈالتے ہیں، اور کہتے ہیں: "مغفرت کے لئے، کہ آپ کا چہرہ مبارک زرد پڑ گیا ہے، پیلا پڑ گیا ہے" تو حضور نے جواب دیا: "کیا میں اللہ کا شکر گزار بندہ نہ ہوں؟" آپ اندازہ لگائیے اُدھر یقین یہ ہے کہ نجات اپنے عمل پر نہیں، اللہ کے فضل پر ہے اور پھر اُدھر اپنے آپ کو ہلکان کر رہے ہیں اور فرماتے ہیں میں اللہ کا شکر گزار بندہ نہ ہوں۔

حضور کو کافروں نے چین سونے بھی نہ دیا

میں تو جبران رہ گیا اس بات پر۔ میں کہتا ہوں نعمتیں ہم کھاتے ہیں، استفادہ اللہ تعالیٰ کی رحمتوں سے ہم کر رہے ہیں

انہیں تو ایک رات بھی چین کی غنیمت نہ آئی، سونے بھی نہ دیا کافروں نے ایمانوں نے۔ مدینے میں ایک دن شورش ہوئی تو بعض صحابہ باہر نکلے کہ دشمن کا مقابلہ کریں لیکن دیکھتے کیا ہیں کہ حضور اکرم صلی اللہ علیہ وسلم گھوڑے پر سواری فرماتے ہوئے واپس تشریف لارہے ہیں۔ فرمایا میں سب جگہ دیکھ آیا ہوں، سب خیریت ہے۔ آؤ چلیں۔ کوئی بات نہیں ہے۔ مدینے کے شروع زمانے میں اکثر صحابہ سہقیار بند سوتے تھے کہ کب کوئی حملہ آور ہو جائے اور یہودیوں کی عزت اور لالچ رکھنی تو ہمارے ذمے ہے۔ اسی لئے تو میں نے کہا کہ کوئی بے خوف بے فکر نہیں رہ سکتا کہ ہمیں ہندوستان جیسے بے ایمان، غدار، عیار اور مکار دشمن سے سابقہ پڑ گیا ہے۔ وہ بالکل ٹھیک ہے لیکن اس سے بڑا غدار، بے ایمان اور مکار دشمن شیطان ہے جس سے مجھے اور آپ کو واسطہ پڑتا ہے۔ ہمیں چین کی نیند سونے کا حق ہی نہیں ہے۔

حضور نے فتنہ کو پسند فرمایا

اور میں کہتا ہوں کہ حضور اکرم صلی اللہ علیہ وسلم وہ اللہ کی مقبول ہستی کہ اللہ تعالیٰ نے فرمایا کہ اگر اے نبی صلی اللہ علیہ وسلم آپ فرمائیں تو میں آپ کو اُحد کو سونے کا پہاڑ بنا دوں۔ آپ نے یہ جواب نہیں دیا کہ سونے کا بنا دیجئے، کہ میرے کام آئے، میرے مسلمانوں کے کام آئے آپ نے فرمایا اَلْفَقْرُ فَخْرٌ یعنی میں اللہ تعالیٰ کی نعمتوں کی بجائے فقر پر فخر کرنا چاہتا ہوں اور میں کہتا ہوں کہ کروڑوں اربوں روپے سے کہیں زیادہ بہتر یہ نعمت ہے جو حضور اکرم صلی اللہ علیہ وسلم نے تجویز فرمائی۔ اگر وہ بہتر ہوتا تو حضور یقیناً اُسی کے حق میں بولتے اور آپ فرماتے اُحد کو بنا دیجئے سونے کا مسلمانوں کے لئے جو قیامت تک ختم نہ ہونے پائے۔ لیکن اگر مل بھی جاتا تو میں کہتا ہوں ایک دن بھی حضور اپنے پاس نہ رکھتے، سب غزاء مساکین کو لٹا دیتے۔ ہوتا تھا تو تب نہیں رکھتے تھے۔ جب نہیں ہوتا تھا تو قرض لے لے کر دیتے تھے اور اگر یوں اللہ تعالیٰ دیتے تو وہ بچا کر رکھ دیتے؟ بلکہ مال غنیمت ایک دن آجاء تقسیم کر دیا۔ اُتنا سا سوارہ کیا صبح اُٹھے اور فرمایا سب سے پہلے وہ سونے کا ٹکڑا لاؤ، اگر آج رات میری جان چلی گئی ہوتی تو اللہ تعالیٰ

مجھ سے ہلکان ہو رہتے۔ اندازہ فرمائیے اتنا خوف، ایسی عجیب و غریب زندگی گذری ہے۔ چنانچہ اس سونے کے ٹکڑے کو سب سے پہلے صرف فرمایا۔ تو ایسی مستی سے کیا یہ اُمید کی جا سکتی ہے کہ اگر اللہ تعالیٰ اُحد کو سونے کا پہاڑ بنا بھی دیتے تو کیا وہ اپنے پاس رکھ لیتے؟ وہ تو خلق خدا کے ہی کام آتا۔ لیکن پھر بھی آپ نے اپنے لئے اُسود اور نمونہ وہ تجویز کیا۔ اور واقعہ یہ ہے کہ اگر آپ اپنے لئے سونے اور چاندی کو تجویز کرتے تو ہم کبھی کے تباہ و برباد ہو چکے ہوتے۔ یہودی جو بقر کی طرح دولت کے پکاری بن بیٹھے ہیں حالانکہ اُن کے نبی بڑے اللہ والے شب بیدار اور سب سے زیادہ خدا کے راستے میں تن من و جان نثار کرنے والے تھے۔ اُن کا حشر بد آپ دیکھئے تو اگر حضور اور خلفاء راشدین سونے چاندی میں پڑ جاتے تو کیا ہوتا۔ لیکن آپ نے فقر کو پسند کیا۔ تب دُنیا دولت پر مری جا رہی ہے۔ تب دنیا کہتی ہے کہ آئے، حلال آئے، حرام آئے، صبح آئے، شام آئے، زمین سے آئے آسمان سے آئے۔ دوست سے آئے دشمن سے آئے۔ بعد میں چاہے جہنم میں جائیں، چاہے عذاب قریم مبتلا ہوں۔

دُنیا آخرت کی کھیتی ہے

حضور نے فرمایا قیامت کے دن یہ سونا چاندی بچھو اور سانپ بن کر انسان کو ڈسے گا اور کہے گا اَنَا مَا كُنْتُ نَعْرُ میں ہوں تمہارا سونا چاندی، میں ہوں تمہارا بینک بیلنس (BANK BALANCE) اُس وقت کیا کر سکے گا انسان؟ ہزار تمنا کرے گا کہ دنیا میں دوبارہ بھجوا دیا جائے، پھر مال کی محبت نہ نکاؤں گا، پھر شرک میں مبتلا نہ ہوں گا، پھر نمازیں نہیں چھوڑوں گا، لیکن وقت بیت چکا ہو گا۔ اللہ تعالیٰ فرمائیں گے۔ اوندھے پو کے پڑے رہو، وہ وقت عمل کا تھا۔ اَلدُّنْيَا مَزْرَعَةٌ اَلْآخِرَةُ ط فرمایا یہ دنیا آخرت کی کھیتی ہے، جو بوئیں گے، سو کاٹیں گے۔ اب کٹائی کا وقت ہے۔ کٹائی کے وقت تم زمین میں گیہوں ڈالنے لگ جاؤ تو تمہیں پاگل اور دیوانہ نہ کہیں گے؟ کٹائی کے وقت کٹائی ہوتی ہے اور گیہوں ڈالنے کے وقت گیہوں ڈالا جاتا ہے۔ اُس وقت بیج ڈالو تو درست ہے۔ ایک لڑکا امتحان دینے کے لئے آتا ہے اور کہتا ہے کہ اب میں جا کر خوب محنت کروں گا، خوب

پڑھوں گا تو امتحان کا پرچہ دینے والے اُسے کہاں اجازت دیں گے؟۔ یہ تو امتحان کا وقت ہے۔ اب تو انعام کا وقت ہے۔ اسی طرح آخرت میں خدا کی عداوت میں بھی انعام اور لعنت یا عذاب کا وقت ہوگا۔

دعا

اللہ تعالیٰ ہمیں اسی دنیا میں نیک کام کر کے رفلے الہی کا تمغہ حاصل کرنے کی توفیق عطا فرمائے اور آخرت کی رسوائی سے محفوظ رکھے۔ آمین

بقیہ : خطبہ جمعہ

نہیں کر سکی بلکہ غیر مسلموں نے بھی قرآن کے محاسن اور خوبیوں کے ہائی گئے ہیں۔

اسلام کے خلاف زبان چس کھولنا محض اسلام سے عدم واقفیت کی بنا پر ہے۔ اگر آپ قرآن مجید کو غور سے پڑھیں اس کے اسرار و رموز پر غور کریں تو آپ کو اس کی خوبیوں کا اندازہ ہوگا اور آپ بے ساختہ پکار اٹھیں کہ قرآن کریم ہی انسانیت کی ہدایت کے لئے جامع و اکمل دستورِ حیات ہے اور یہی وہ کتاب ہے جس کی تعلیم عین فطرت کے مطابق ہے۔

اس کے برعکس تعلیم یافتہ مگر نوجوان قرآن مجید کی تعلیم سے اکثر بے بہرہ ہیں۔ مغربی تہذیب و تمدن ان کا ادھنا بچھونا ہے۔ پرورش ان کی فرنگیت ذہ معاشرہ میں ہوئی ہے۔ اس لئے اسی ایمان سوز تہذیب کے اثرات ان کے رگ و ریشہ میں سرایت کر جاتے ہیں اور ان کا حال بقول اکبر الہ آبادی یہ ہو چکا ہے۔

ہوئے اس قدر مذہب کبھی گھر کا مذہب نہ دیکھا کئی عمر بٹولوں میں مرے ہسپتال جب کہ چنانچہ جب ان لوگوں کے سامنے اسلام پیش کیا جاتا ہے اور انہیں ان کے خود ساختہ اللوں بتوں سے روکا جاتا ہے تو کہہ اٹھتے ہیں اسلام ایک فرسودہ مذہب ہے۔ آج اسے کون پوچھتا ہے رفعت باللہ من ذالک الکفر، حالت اپنی درست نہیں، مزاج اپنا بدل چکا ہے، فطرت سلیمہ اپنی مسخ

ہو چکی ہے اور الزام اسلام پر دھرتے ہیں۔

چنانچہ میں اپنے عزیز بھائیوں کو دعوت دیتا

دعوت

ہوں کہ وہ آئیں اور تعلیم قرآن کے فیضان سے جھولیاں بھریں۔ اور پھر دیکھیں کہ اس میں اخلاقی، معاشرتی، اقتصادی، تمدنی، اجتماعی ہدایات کے متعلق وہ جو امرات پاتے جاتے ہیں جو دنیا کے کسی قوم کے مذہبی خزانے میں نہیں پاتے جاتے۔ اسلام اپنے ماننے والوں کے لئے دینی پروگرام جو نجات اخروی کا صامن ہے وہ بھی رکھتا ہے اور دنیوی پروگرام بھی اس میں موجود ہے جس پر چل کر انسان دنیا میں کامیاب کامران ہو سکتا ہے۔

اللہ تعالیٰ ہمیں قرآنی تعلیمات کے موتوں سے اپنا دامن بھرنے کی توفیق عطا فرمائے اور کتاب و سنت کی روشنی میں اپنی زندگی کے خطوط درست کرنے کی سعادت نصیب کرے۔ آمین! آئیے! آج ہم عہدہ کہ ہمیں قرآن سنت کی ترویج و اشاعت کے لئے سرگرم عمل ہو جانا ہے اور اسی کے لئے تن من دھن قربان کرنا ہے۔ ترک مال و ترک جان و ترک سر در طریق عشقِ اول منزل است

شریعت میں حدیث کا مقام

عقل تعلیم اسے تسلیم کرنے میں کوئی عذر نہ رکھے اور اپنی اصولوں کو پیش نظر رکھتے ہوئے ہمارے محدثین نے حدیثوں کی تدوین فرمائی ہے۔ اسماء الرجال کے سلسلے میں جس احتیاط، عرق ریزی اور محنت سے کام لیا گیا ہے اس کی نظیر تالیف و تصنیف کی دنیا میں ناپید ہے۔ ایک ایک حدیث کی صحت کے معلوم کرنے کے لئے اور اس کے راوی کے حالات کا تجزیہ کرنے کے لئے ائمہ حدیث نے سینکڑوں میل کی مسافتیں طے کی ہیں۔ اس محنت کے باوجود ہم آج بھی یہ کہتے ہیں کہ جن چیزوں کے متعلق یہ وہم پایا جاتے کہ شاید یوں نہیں یوں ہوں گی۔ انہیں چھوڑ دینا چاہئے۔ لیکن یہ نہیں ہو سکتا کہ اول سے آخر تک حدیث کے وجود کا انکار ہی کیا

جائے اور اس کے وجود کو رد کرنے کے لئے بڑے بڑے طومار باندھے جائیں۔ میں نے کئی ایک مسائل کا ذکر کرتے ہوئے حدیث کی اہمیت کو واضح کیا ہے۔ چند چیزیں اور پیش خدمت ہیں۔

نماز سے پہلے اذان دینا سنت مؤکدہ ہے۔ فرماتے حدیث کا وجود اگر تسلیم ہی نہ کیا جائے تو اذان کے تفصیلی احکام اور کلمات کا کہاں سے پتہ چلے گا۔ ایک مومن بھائی کے مرنے کے بعد اس کو غسل دینا، کفن پہنانا اور قبر میں احترام سے رکھنا اسلامی دستور ہے۔ کہنے قرآن میں اس کی تفسیر کہاں موجود ہیں۔ ہماری روزمرہ زندگی میں بیسیوں شعبے ایسے ہیں۔ جن کے لئے ہمیں نمونے کی ضرورت ہے۔ قرآن نے انسانی زندگی، معاشرت اور اخلاقیات کے اصول تو بیان فرمائے ہیں لیکن ان کی شرح و بسط معلوم کرنے کے لئے ہمیں سنت اور اس کے بعد حدیث کا دامن تھامنا ہوتا ہے۔ شاعر مشرق علامہ اقبال فرماتے ہیں۔

ہم سمجھتے تھے کہ لائے گی فراغتِ تعلیم
کیا خبر تھی کہ چلا آئے گا اتحاد بھی ساتھ

بقیہ : سپانامہ

اور ہماری جمیئت اور ہمارا جامعہ آپ کی سرپرستی میں اسی طرح شاہدِ ترقی پر رواں دواں رہیں
ابن دعار از سن و از جملہ جہاں آمین باد

ہم ہیں جناب کے ممنون احسان

- ۱۔ حبیب الرحمن شریف ریسرچر جمیئتہ الطلیبہ جامعہ مدنیہ ۲۱۔ دین محمد بھوی رنائب مدرسہ جمیئتہ الطلیبہ ۲۲۔ حُجَّاب اللہ برہی رناظم اعلیٰ جمیئتہ الطلیبہ ۲۳۔ محمد زوانہ بنوی رناظم جمیئتہ الطلیبہ ۲۴۔ محمد سعید اسعد ۲۵۔ ہزاروی رناظم نشر و اشاعت جمیئتہ الطلیبہ ۲۶۔ سعید احمد بنگالی رناظم جمیئتہ الطلیبہ ۲۷۔

تلاشِ گمشدہ

برادرِ م عاظم عبد الہادی ولد مہتر ابیاس عرصہ چار سال سے لاپتہ ہے۔ ضلع کراٹ کا رہنے والا ہے عمر ۱۹ یا ۲۰ سال ہے رنگ گورا۔ خود بخود گھر سے نکلا ہے جس صاحب کو علم ہو براہ کرم ذیل کے پتہ پر اطلاع دے دیں اسکے والدین پریشان ہیں۔ (محمد ابیاس ادارہ تعلیم القرآن باغ محلہ جہلم)

انجمن خدام الاسلام دینی جذبہ رکھنے والے اصحاب خیر سے اپیل کرتی ہے کہ انجمن کے زیرِ اہتمام شعبہ جات کے لئے مالی امداد فرما کر عطا اللہ اجر حاصل کریں۔ (مہتمم جامعہ اسلامیہ زیرِ اہتمام انجمن خدام الاسلام رجسٹرڈ آڈہ سہارن پور لاہور)

مولانا سید ابوالحسن علی ندوی کی والدہ ماجدہ کی وفات کا حادثہ

مولانا محمد یوسف بنوری مدظلہ انتہائی رنج و غم کے ساتھ یہ خبر سنی گئی۔ کہ ہمارے محترم، عالم ربانی، مولانا ابوالحسن علی میاں کی والدہ محترمہ ۶ جمادی الاخریٰ ۱۳۸۸ھ مطابق ۳۱ اگست ۱۹۶۸ء کو اس دنیا فانی سے رحلت کر گئیں۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ مرحومہ عابدہ زاہدہ، صالحہ، شب خیز اور سحر خاتون تھیں۔ جن کی نظیر عصر حاضر میں کم ملتی ہے۔ ان کے والد ماجد حضرت سید ضیاء الدین مرحوم بن سید سعید الدین مرحوم اپنے زمانہ میں عبادت تقویٰ اور تعلق مع اللہ میں یگانہ روزگار تھے، مرحومہ کے کمالات کا اندازہ اسی سے کیا جاسکتا ہے، کہ ان ہی کی آغوش تربیت میں حضرت مولانا ڈاکٹر عبدالحی مرحوم اور عالم ربانی مولانا ابوالحسن جیسے نادرہ روزگار حضرات سراپا اخصاں بنے، اپنی اولاد کو مرحومہ کی وصیت مبارکہ تھی کہ دین کو حصول دنیا کا ذریعہ نہ بنائیں اللہ تعالیٰ کی رحمتیں ہوں اس پاکیزہ روح (روح طیبہ) پر جس نے اس انداز اور اس اخلاص سے تربیت کر کے امت کے سامنے سراپا عمل اور مرقع اخلاص داد کا نمونہ پیش فرمایا مرحومہ نے ۹۳ سال کی عمر پرانی گویا صحیح سن میں رخیو کہ من طالع عمورہ وطاب عملہ) تم میں بھلا آدمی وہ ہے جس کی عمر لمبی اور عمل اچھا ہو) کی مصداق تھیں۔ آنے والے سب جانے ہی کے لئے آتے ہیں۔ لیکن مولانا علی میاں صاحب کے لئے والدہ محترمہ کی دعوات صالحہ اور نالہائے نیم شبی سے محروم ہونا بڑا صدمہ ہے، اللہ تعالیٰ مرحومہ کو رحمت و رضوان سے جنت الفردوس نصیب فرمائے، اور ان کی روحانی توجہات سے ہمارے مولانا علی میاں کو بعد الموت سے بھی مالا مال فرمائے۔ اور ان کی وفات محترم مولانا علی میاں کے لئے حیات سے زیادہ باعث خیر و برکت ہو۔ آمین۔

مرحومہ اپنے آبائی وطن رائے بریلی تکیہ حضرت شاہ علم اللہ رحمہ اللہ میں اپنے مرحوم شوہر حضرت مولانا حکیم سید عبدالحی صاحب ناظم دارالعلوم ندوۃ العلماء کے جوار میں آسودہ خاک ہوئیں۔ قرحمہا اللہ رحمۃ الموصنات الصالحات القانتات

ادارہ خدام الدین ان کے غم میں برابر کا شریک ہے اور ان کے ساتھ خود کو بھی تعزیت کا سہتی سمجھتا ہے۔ ہماری تاریخ خدام الدین سے استدعا ہے کہ وہ مرحومہ کے لئے زیادہ سے زیادہ ایصالِ ثواب فرما کر عند اللہ ماجور ہوں۔

(ادارہ)

تصحیح گذشتہ شمارہ مورخہ ۲۰ دسمبر کی مجلس ذکر کالم ۷۷ سطر ۲۵ اور ۲۶ یوں پڑھی جاتے۔ "قیصر کسرتی، نامان، قارون ہے شک انسانیت کے لئے بدترین لعنت ہے لیکن اس کے ساتھ ساتھ اسلام کی سب سے پہلی جماعت بھی موجود تھی۔ (ادارہ)

اظہارِ تشکر

جن دوستوں اور جمعیت علماء اسلام کے بزرگوں نے میرے والد بزرگوار حضرت مولانا حاجی اعظم علی صاحب مرحوم و مغفور کے انتقال پر مال پر مجھنا چیرے ہمدردی اور تعزیت کا اظہار کیا ہے میں ان تمام بزرگوں، دوستوں اور ہمدرد حضرات کو فرداً فرداً جواب دینے سے قاصر ہوں۔ بذریعہ خدام الدین میں اُن تمام دوستوں کو ہمدردوں اور محسنوں کا بھیم قلب شکریہ ادا کرتا ہوں۔ والد بزرگوار مرحوم کے لئے دُعا، مغفرت کی درخواست کرتا ہوں۔ (ایوب علی نعمانی بھریار روڈ۔ ذاب شاہ)

مدیر عربیہ دارالعلوم محلہ عید گاہ لپہ (مظفر گڑھ) کا دورِ جدید اپنی تعلیم و تربیت کے لئے ایک ماہر ترین تجربہ کار استاد حضرت مولانا محمد الرحمن ظفر مستند جامع اشرفیہ لاہور سابق مدرس مدرسہ اظہار اسلام چکوال ضلع جہلم کی خدماتِ بسطِ تمام حاصل کر لی گئی ہیں۔ طلبہ حضرات سے اتنا سہ ہے کہ جلد از جلد داخلہ حاصل کر کے حافظ خرا اور معقول دینی تعلیم سے بہرہ ور ہوں۔ (محمد عطار اللہ مہتمم مدرسہ)

مرقات المفاتیح شرح مشکوٰۃ المصابیح

جلد ہفتم بھی طبع ہو چکی ہے

طباعت حسب سابق آرٹ پیپر پر بہترین ٹائپ میں کرائی گئی ہے۔

قیمت بلا جلد - ۲۲/- جلد پٹشتہ چرمی - ۲۹/- (غلاوہ محصول لاگ)

(جلد ہشتم زیر طبع ہے۔)

ملنے کا پتہ

مکتبہ امدایہ ملتان مغربی پاکستان

رفیقِ معتمد

معدہ اور جگر کی نرانی، تیز اسیت، گیس، بدضمی، درد شکم، اچھارہ، ہیضہ، تھقیں، جھوک کی کمی کے علاوہ لیرائی بخاروں اور امراضِ دندان کا موثر علاج قیمت فی شیش ۵/- پیسے فی دھن آٹھ پونے علاوہ محصول لاگ نوٹ: تین شیش سے کم کا دی پی۔ ہنگامہ فوری ادویات مفت طلب فرمائیے۔ تیار کردہ۔ دو خانہ قادری۔ بھوبالی والا (سیالکوٹ)

مطبوعات متعلقہ فکر و فی اللہ

حکیم الملک امام ولی اللہ دہلویؒ (۱۶۰۳-۱۱۶۲) نے کتاب سنت اور تاریخ اسلام کے بہترین دورِ خیو القرون کی روشنی میں وہ فکر و فلسفہ دیا ہے جو اسلام کی انقلابیت کو واضح کرتا ہے اور موجودہ دور کے مسائل حکیمانہ (سائنس) انداز میں حل کر کے اسلام کو غالب کرنے کی صلاحیت رکھتا ہے۔

آج جب سرمایہ داری کی لعنت اور اشتراکیت کی لادینیت انسانیت کو اقتصادی اور روحانی پہلوؤں سے برباد کر رہی ہیں، فقط یہی فکر و فلسفہ ہے جسے سمجھ کر قرآن حکیم کی تعلیمات کے مطابق اُس طرز پر معاشرہ پیدا کیا جاسکتا ہے، جس طرز پر نبی اکرم صلی اللہ علیہ وسلم نے مدینے میں بطور نمونہ پیدا کر کے دکھایا تھا۔ دورِ حاضر میں اسلام کو سرمایہ داری اور اشتراکیت کے مقابلے میں ایک تیسرے مسلکِ فکر کی حیثیت سے پیش کرنے کا، جو ان دونوں مسلکِ فکر پر غالب آنے کی استعداد اور صلاحیت رکھتا ہے صرف یہی طریقہ ہے کہ اسے فکر و فلسفہ ولی اللہ کے ذریعے پیش کیا جائے۔

ولی اللہ سوسائٹی پاکستان رجسٹرڈ لاہور ایک عرصے سے اس فکر کی نشر و اشاعت کا کام کر رہی ہے اب اس فکر کے متعلق تصنیفات کی اشاعت کے لیے اس کے زیر سرپرستی ایک اشاعتی ادارہ بنام ادارہ حکمت اسلامیہ ۴- اردو بازار لاہور قائم کیا گیا ہے۔ اس ادارے کی طرف سے اس وقت تک مندرجہ ذیل کتب شائع کی جا چکی ہیں:-

- ۱۔ قرآنی دستور انقلاب یعنی سورہ مزمل و مدثر کی حکیمانہ انقلابی تفسیر انہ حضرت مولانا عبید اللہ سندھیؒ قیمت ۳۰-۲۵ روپے
- ۲۔ "قرآنی جنگ انقلاب" یعنی سورہ محمد (قتال) کی حکیمانہ انقلابی تفسیر " ۱-۶۵ روپے
- ۳۔ "قرآنی عنوان انقلاب" یعنی سورہ فتح کی حکیمانہ انقلابی تفسیر " ۲۵-۲۰ روپے
- ۴۔ "قرآنی اساس انقلاب" یعنی سورہ فاتحہ کی حکیمانہ انقلابی تفسیر " ۲۰۰-۲۰ روپے
- ۵۔ "قرآنی اصول انقلاب" یعنی سورہ عصر کی حکیمانہ انقلابی تفسیر " ۵۰-۵ روپے
- ۶۔ "قرآنی فکر انقلاب" یعنی سورہ اخلاص و معوذتہ کی حکیمانہ انقلابی تفسیر " ۴۵-۵ روپے
- ۷۔ "اجتماعی دور کے مسائل اور ان کا حل" فلسفہ امام ولی اللہ دہلویؒ کی روشنی میں از محیر مقبول عالم بی اے " ۲۵-۵ روپے
- ۸۔ "مختصر تعارف حالات فلسفہ امام ولی اللہ دہلویؒ" (بزبان انگریزی) از شیخ بشیر احمد بی اے " ۲۵-۵ روپے
- ۹۔ "جمودیہ مع اردو ترجمہ عبید اللہ امام ولی اللہ دہلویؒ اور اس سلسلے کے دوسرے بزرگوں کی تصنیفات میں سے اہم اقتباسات۔ از حضرت مولانا عبید اللہ سندھیؒ

ملنے کا پتہ: ادارہ حکمت اسلامیہ ۴- اردو بازار لاہور

بچوں کا صفحہ

جانوروں سے کام تو خوب لینا مگر اُن کے کھانے پینے میں مَحْسَل کرنا

حاجی جمال الدین - لاہور

نکلتا ہے۔
حضرت ابن عمرؓ اور حضرت ابوہریرہؓ
دونوں سے حضور صلی اللہ علیہ وسلم
کا یہ ارشاد نقل کیا گیا کہ ایک عورت
کو اس پر عذاب کیا گیا کہ اس
نے ایک بلی کو باندھ رکھا تھا جو
بھوک کی وجہ سے مر گئی۔ نہ تو
اس نے اس کو کھانے کو دیا نہ
اس کو چھوڑا کہ وہ زمین کے
جانوروں (بچوں وغیرہ) سے اپنا
پیٹ بھر لیتی۔

ملفوظات طیبات

شیخ التفسیر حضرت مولانا محمد علی صاحب رحمۃ اللہ علیہ

میں اس تعلیم کا مخالف نہیں ہوں۔
بلکہ اس طریق تعلیم کا مخالف ہوں۔ اور
اس تعلیم کے زہریلے اثرات سے بچانے کے
لئے ضروری ہے کہ بڑوں اور لڑکیوں
دونوں کو قرآن کی تعلیم دی جائے۔ اگر
آپ استاد رکھ کر ان کو قرآن کی تعلیم
نہیں دلا سکتے تو ان کو چھٹیوں میں
درس ہی میں لائیے۔ جمعہ میں بارہ ماہ
برابر لائیے۔ لڑکوں کو جمعرات کے دن
مجلس ذکر میں لائیے۔ لڑکوں اور لڑکیوں
کو سکولوں اور کالجوں میں ایمان نہیں
سکھایا جاتا اب تو ان کو آپ مغربی
تعلیم دلا کر خوش ہوتے ہیں مگر قیامت
کے دن آپ روئیں گے میں چونکہ اس تعلیم کا
مخالف نہیں ہوں اس لئے ۲۵ سال سے میں
انجمن حمایت اسلام کی بہت سی کمیٹیوں کا ممبر
ہوں میں کالج کمیٹی کا بھی رکن ہوں۔ میں
اتنی ترمیم چاہتا ہوں کہ اس تعلیم کے ساتھ دین
کی بھی تعلیم ہونی چاہئے انگریز کے زمانہ میں ہمیں
شطنج سیاست پر کھیلنے کے لئے ہندو اور
سکھ کے مقابلہ میں ایم، اے، پی، ایچ، ڈی
بیسٹ، ڈاکٹر اور انجینئر وغیرہ کی ضرورت
تھی۔ اب وہ بے ایمان نہیں ہے تو بھی
ہم کو ان کی جگہ پُر کرنے کے لئے ان
ماہرین کی ضرورت پڑے گی۔ میری شکایت
ان احباب کے متعلق ہے جو اپنی اولاد
کی دینی تعلیم و تربیت کی طرف متوجہ
نہیں ہوتے۔ اس لئے دینداروں کے
گھروں میں بے دینی عام ہو رہی ہے۔

نماز تائم کرو

کے پاس تشریف لے گئے۔ اس کے
کانوں کی جڑ پر شفقت کا ہاتھ پھیرا
جس سے وہ چپکا ہو گیا۔ حضور صلی
اللہ علیہ وسلم نے فرمایا کہ اونٹ
کا مالک کون ہے۔ ایک انصاری
تشریف لائے اور عرض کیا کہ میرا
ہے۔ حضور صلی اللہ علیہ وسلم نے
فرمایا۔ کہ تم اس اللہ سے جس نے
تمہیں اس کا مالک بنایا ہے ڈرتے
نہیں ہو۔ یہ اونٹ تمہاری شکایت
کو رہا ہے کہ تم اس کو بھوکا
رکھتے ہو اور کام زیادہ لیتے ہو۔
ایک اور حدیث میں ہے کہ
ایک مرتبہ حضور صلی اللہ علیہ وسلم
نے ایک گدھے کو دیکھا کہ اس
کے منہ پر داغ دیا گیا۔ حضور صلی
اللہ علیہ وسلم نے فرمایا کہ تم کو
اب تک یہ معلوم نہیں کہ میں نے
اُس شخص پر لعنت کی ہے جو جانور
کے منہ پر داغ دے یا منہ پر
مارے۔ حضور صلی اللہ علیہ وسلم کا
ارشاد ہے کہ آدمی کے گناہ کے لئے
یہ کافی ہے کہ جس کی روزی اپنے
ذمہ ہے اس کو ضائع کرے۔ اس
لئے اگر کسی جانور کو اپنی کسی ضرورت
سے روک رکھا ہے تو اس کے کھانے
میں کچھ نہ کرنا اور یہ سمجھنا کہ کون
جانے کس کو خبر ہوگی۔ اپنے اوپر
سخت ظلم ہے۔ جاننے والا سب کچھ
جانتا ہے اور لکھنے والے ہر چیز
کی رپورٹ لکھتے ہیں چاہے کتنی
ہی مخفی کی جائے اور یہ آفت مَحْسَل
سے آتی ہے کہ جانوروں کو اپنی
ضرورت سے سواری کی ہو یا کھیتی
کی یا دودھ کی ہو یا کوئی اور کام
لینے کی پالتے ہیں لیکن کچھ سی سے
ان پر پیسہ خرچ کرتے ہوئے دم

جو لوگ جانوروں کو پالتے ہیں اُن
کی ذمہ داری بڑی سخت ہے۔ کہ وہ
بے زبان جانور اپنی ضروریات کو ظاہر
بھی نہیں کر سکتے۔ ایسی حالت میں ان
کے کھانے پینے کی خبر گیری بہت اہم
اور ضروری ہے۔ اس میں مَحْسَل سے کام
لینا اپنے آپ کو عذاب میں مبتلا کرنے
کے لئے تیار کرنا ہے۔ بہت سے آدمی
جانوروں کے پالنے کا تو بڑا شوق
رکھتے ہیں لیکن ان کے گھاس دانے
پر خرچ کرتے ہوئے جان نکلتی ہے۔
حضور صلی اللہ علیہ وسلم سے یہ مضمون
بارہا نقل کیا گیا کہ ان جانوروں کے
بارے میں اللہ تعالیٰ سے ڈرتے رہا کرو۔
ایک بار حضور صلی اللہ علیہ وسلم
تشریف لے جا رہے تھے۔ راستہ میں
ایک اونٹ نظر اقدس سے گزرا جس
کا پیٹ کمر سے لگ رہا تھا (بھوک
کی وجہ سے یا ڈبلے پن کی وجہ سے)
حضور صلی اللہ علیہ وسلم نے ارشاد فرمایا
کہ ان بے زبانوں کے بارے میں اللہ
تعالیٰ سے ڈرتے رہا کرو۔ ان کی
اچھی حالت میں ان پر سوار ہوا
کرو۔ اور اچھی حالت میں ان کو
کھایا کرو۔ حضور صلی اللہ علیہ وسلم
کی عادت تشریف تھی کہ استنجے کے
لئے بنگل تشریف لے جایا کرتے اور
کسی باغ میں یا کسی ٹیلے وغیرہ کی
آڑ میں ضرورت سے فارغ ہوتے۔
ایک مرتبہ اس ضرورت سے ایک
باغ میں تشریف لے گئے تو وہاں
ایک اونٹ تھا جو حضور صلی اللہ علیہ
وسلم کو دیکھ کر بیڑانے لگا اور اس
کی آنکھوں سے آنسو جاری ہو گئے۔
ایک معروف چیز ہے کہ ہر مصیبت
کا کسی غم خوار کو دیکھ کر دل بھڑکتا
ہے، حضور صلی اللہ علیہ وسلم اس

